

शहर के सभी खतों और सड़कों के साथ से सीएंडवी वेस्ट हटाएं : मेयर प्रवीण जोशी

घर-घर से कूड़ा उठाने की दिशा में भी अधिकारियों को निर्देश जल्द कराएंगे प्रकिया पूरी

समाचार गेट/संजय शर्मा
फरीदाबाद। महापौर श्रीमती प्रवीण जोशी ने आज निगम के अधिकारियों को निर्देश दिए हैं कि आगामी 15 दिन में शहर में सड़कों के साथ पड़े हुए सीएंडवी वेस्ट को हटाए और सड़कों के साथ बने खतों की पूरी सफाई करवाना सुनिश्चित करें।

उन्होंने अधिकारियों को निगम के आगामी सफाई व्यवस्था के कार्य को लेकर तैयार किए गए बजट पर चर्चा की। महापौर श्रीमती प्रवीण जोशी ने कहा कि शहर में जल्द ही घर-घर से कूड़ा उठाने का



कार्य निगम पूरे शहर में शुरू कराएगा, इसके लिए निगम निगम के अधिकारियों ने कागजी प्रकिया शुरू कर दी है। बैठक में अधिकारियों ने महापौर श्रीमती जोशी को आगामी निगम बजट के बारे में भी जानकारी दी।

अपील: महापौर श्रीमती प्रवीण

जोशी ने भी शहरवासियों से अपील की है कि वह गोला और सूखा कूड़ा अलग-अलग डस्टबिन में रखें ताकि निगम कर्मचारियों द्वारा कूड़े का सही तरीके से निस्तारण किया जा सके। इसके अलावा उन्होंने कहा कि निगम निगम के कर्मचारी सभी नालों की सफाई

करवाना सुनिश्चित करें। निगम निगम के एडिशनल कमिश्नर गौरव आतिल ने निगम द्वारा भविष्य के विकास कार्यों पर को लेकर सभी तैयारियों के बारे में भी महापौर को अवगत कराया। इस मौके पर निगम कमिश्नर के टेक्निकल एडवाइजर अनिल मेहता भी मौजूद रहे।

महापौर प्रवीण जोशी का शॉल ओढ़ाकर किया स्वागत व अभिनन्दन



समाचार गेट/जितेन्द्र सिंह
फरीदाबाद। भारत में सबसे ज्यादा वोटों से जीतकर रिकार्ड बनाने वाली नवनिर्वाचित महापौर श्रीमति प्रवीण जोशी का आज निगम मुख्यालय स्थित उनके महापौर

कार्यालय में टाऊन पार्क फ्रेड्स सोसाइटी के प्रधान रवि रावत व भाजपा के जिला उपाध्यक्ष वजीर सिंह डागर ने फूलों का गुलदस्ता भेंट कर और शॉल ओढ़ाकर स्वागत व अभिनन्दन किया। इस अवसर पर

वार्ड 10 के भाजपा पार्षद भगवान सिंह भी मौजूद थे। इस मौके पर वजीर सिंह डागर ने कहा कि मैं फरीदाबाद की जनता का कोटि कोटि धन्यवाद व आभार प्रकट करता हूँ जिन्होंने हमारी बहन श्रीमति प्रवीण

जोशी को भारी मतों से विजयी बनाकर पूरे भारतवर्ष में इतिहास रच दिया। उन्होंने कहा कि भाजपा की केन्द्र व प्रदेश की सरकार ने जिस तरह लोगों के दिलों में जगह बनाई है उसी तरह यह छोटी सरकार भी महापौर प्रवीण जोशी के नेतृत्व में जन आकांक्षाओं पर पूरी तरह खरी उतरेगी और जनता के विकास और खुशहाली के लिए पूरी मेहनत और लगन से काम करेगी। इस अवसर पर महापौर श्रीमति प्रवीण जोशी ने इतना आदर और सत्कार देने के लिए सभी का दिल को गहराईयों से धन्यवाद करते हुए कहा कि हम सभी मिलकर फरीदाबाद को स्वच्छ व सुन्दर बनाएँ और पानी, सीवरेज से संबंधित कोई भी समस्या होगी उसे हम मिलकर दुरुस्त करेंगे।

राजकीय मॉडल संस्कृति प्राथमिक विद्यालय में प्रवेश उत्सव का किया आयोजन



समाचार गेट/सुमित गोयल
बल्लभगढ़। राजकीय मॉडल संस्कृति प्राथमिक विद्यालय संजय कॉलोनी बल्लभगढ़ में प्रवेश उत्सव का आयोजन किया गया। कार्यक्रम में विद्यालय की कक्षा में प्रथम द्वितीया और तृतीया आने वाले छात्रों को पुरस्कार देकर सम्मानित किया गया व नये छात्रों का माला पहना कर और सभी खिलाकर स्वागत किया गया।

प्रवेश उत्सव में विद्यालय में पढ़ रहे बच्चों के अभिभावक व एसएमसी सदास्य मौजूद थे। विद्यालय की अध्यापिका रितु शर्मा ने परीक्षा में उत्तीर्ण हुए सभी छात्रों को बधाई दी व अभिभावकों से अधिक से अधिक प्रवेश करने के लिए कहा। सभी अभिभावकों का जलपान करवाया गया व उसके बाद विद्यालय की मुख्य शिर्षिका निशा

गर्ग ने सभी सभा का धन्यवाद किया। इस अवसर पुष्पा रानी, संदीप दीक्षित, भारती रानी, रंजना कुमारी,

किरण बाला, मीनू रानी, प्रीति कुमारी, स्नेह लता व शशि कांत मुख्य रूप से उपस्थित रहे।

खेलों इंडिया लघु केन्द्र में खिलाड़ियों के दाखिले हेतु खिलाड़ियों का चयन 7 को

समाचार गेट/संजय शर्मा
फरीदाबाद। भारतीय खेल प्राधिकरण, युवा कार्यक्रम एवं खेल मंत्रालय इंडिया द्वारा खेल परिसर सैक्टर-12 फरीदाबाद में खेलों इंडिया फुटबॉल का लघु केन्द्र चलाया जा रहा है। खेलों इंडिया लघु केन्द्र में खिलाड़ियों के दाखिले हेतु खिलाड़ियों का चयन किया जाना है। इस बारे में जिला खेल अधिकारी देवेन्द्र सिंह द्वारा जानकारी देते हुए बताया गया कि खिलाड़ियों के चयन हेतु दिनांक 7 अप्रैल को प्रातः 07:00 से 09:00 बजे तक तथा सायं 04:00 से 07:00 बजे तक लडके (अंडर-14) खिलाड़ियों का तथा दिनांक 8 अप्रैल को प्रातः 07:00 से 09:00 बजे तक तथा सायं 04:00 से 07:00 बजे तक लडकियों (अंडर-14) के ट्रायल रहे गये हैं। खेलों इंडिया लघु केन्द्र में 15 लडके तथा 15 लडकियों का चयन किया जाना है। खेलों इंडिया लघु केन्द्र में चयनित खिलाड़ियों को किट प्रदान की जाएगी।

दि बहुउद्देशीय पैक्स प्रबंधक कमेटी का चुनाव 4 मई को



समाचार गेट/संजय शर्मा
फरीदाबाद। दि बहुउद्देशीय प्राथमिक कृषि सहकारी समिति फतेहपुर बिल्लोच (एम.पैक्स.) के प्रबंधक कमेटी के चुनाव आगामी 4 मई को फतेहपुर बिल्लोच कार्यालय में होंगे। एम.पैक्स प्रबंधक सत्यपाल ने बताया कि सहायक रजिस्ट्रार सहकारी समितियां फरीदाबाद डॉ. नं. 5500-5501 दिनांक 21 मार्च के कार्यक्रम अनुसार नामांकन 16 अप्रैल को सुबह 10 बजे से दोपहर 2 बजे तक भरे जाएंगे। नामांकन की जांच 17 अप्रैल को होगी। 23 अप्रैल को नाम वापसी के साथ ही उम्मीदवारों को चुनाव चिन्ह अर्जित कर दिए जाएंगे। मतदान 4 मई को सुबह आठ बजे से शाम चार बजे तक मतदान होगा। जिसके बाद परिणाम घोषित होगा।

कैबिनेट मंत्री विपुल गोयल की अध्यक्षता में नगर निगम और बिजली विभाग की संयुक्त बैठक संपन्न

समाचार गेट/संजय शर्मा
फरीदाबाद। सैक्टर 16-ए सर्किट हाउस में बुधवार को कैबिनेट मंत्री विपुल गोयल की अध्यक्षता में फरीदाबाद विधानसभा के समस्त नवनिर्वाचित पार्षदों, नगर निगम अधिकारियों एवं बिजली विभाग के वरिष्ठ अधिकारियों की संयुक्त बैठक संपन्न हुई। इस बैठक में विपुल गोयल के साथ खाद्य आपूर्ति एवं उपभोक्ता मंत्री राजेश नागर भी उपस्थित थे। इस महत्वपूर्ण बैठक का उद्देश्य सभी विभागों और जनप्रतिनिधियों के बीच बेहतर समन्वय स्थापित करना था, ताकि वाडों के विकास कार्यों को सुचारू रूप से संचालित किया जा सके और फरीदाबाद के नागरिकों को उच्चस्तरीय सुविधाएँ उपलब्ध कराई जा सकें।

विकास कार्यों में गति लाने के निर्देश

बैठक के दौरान नागरिक सुविधाओं को बेहतर की लेकर विस्तार से चर्चा की गई। कैबिनेट मंत्री विपुल गोयल ने अपनी प्रतिबद्धता व्यक्त करते हुए कहा कि उनकी कार्यशैली पूरी तरह से परिणाम-आधारित है, और उनके लिए वही अधिकारी व जनप्रतिनिधि महत्वपूर्ण हैं जो पूरी निष्ठा और ईमानदारी के साथ कार्य करते हैं। उन्होंने नगर निगम और बिजली विभाग के अधिकारियों को सख्त निर्देश दिए कि सभी पार्षदों के साथ तालमेल बनाकर कार्य करें और किसी भी विकास परियोजना को अनावश्यक रूप से लंबित न रखें। विपुल गोयल ने अधिकारियों को निर्देशित किया कि जो भी विकास कार्य वर्तमान में चल रहे हैं, उन्हें तय समय-सीमा के भीतर पूरा किया जाए। यदि किसी भी कार्य में अनावश्यक देरी होती है, तो इसे संबंधित अधिकारी की लापरवाही मानी जाएगी और उसके खिलाफ उचित कार्रवाई की जाएगी।

मानसून से पहले जलभराव रोकने की प्राथमिकता

बैठक में मानसून से पहले शहर को जलभराव मुक्त बनाने की सर्वोच्च प्राथमिकता देने का निर्णय लिया गया।



कैबिनेट मंत्री ने स्पष्ट किया कि जल निकासी व्यवस्था को समय रहते दुरुस्त किया जाए, ताकि बरसात के दौरान लोगों को किसी भी प्रकार की असुविधा का सामना न करना पड़े। इस संदर्भ में उन्होंने नगर निगम के अधिकारियों को निर्देश दिया कि नालों और सीवर लाइनों की सफाई का कार्य तत्काल प्रभाव से शुरू किया जाए और नियमित रूप से इसकी निगरानी की जाए। उन्होंने जल आपूर्ति, सफाई व्यवस्था, स्वास्थ्य सेवाओं और अन्य बुनियादी सुविधाओं की भी समीक्षा की और सभी संबंधित विभागों को निर्देश दिया कि वे मिलकर कार्य करें, जिससे नागरिकों को बेहतर सेवाएँ मिल सकें।

बिजली विभाग को पूरी तैयारी के निर्देश

बैठक में बिजली विभाग के अधिकारियों की भी महत्वपूर्ण भूमिका

रही। विपुल गोयल ने बिजली विभाग को आगाह किया कि आगामी गर्मी और मानसून के दौरान ट्रांसफार्मरों पर लोड बढ़ेगा, जिससे बिजली आपूर्ति में किसी भी प्रकार की बाधा उत्पन्न हो सकती है। उन्होंने अधिकारियों को निर्देश दिया कि वे पहले से ही सभी आवश्यक तैयारियाँ कर लें, ताकि किसी भी आपातकालीन स्थिति में त्वरित समाधान किया जा सके। उन्होंने कहा कि सभी आवश्यक उपकरणों को रिपेयर स्टोरेज में उपलब्ध रखा जाए और विद्युत आपूर्ति व्यवस्था को सुचारू बनाए रखने के लिए एक कार्ययोजना तैयार की जाए। उन्होंने यह भी निर्देश दिया कि किसी भी तकनीकी खराबी की स्थिति में जल्द से जल्द कार्रवाई होनी चाहिए, ताकि नागरिकों को परेशानी न हो।

शहरी विकास में स्थानीय निकाय मंत्री विपुल गोयल की महत्वपूर्ण

भूमिका
गौरतलब है कि कैबिनेट मंत्री विपुल गोयल के पास शहरी स्थानीय निकाय विभाग की जिम्मेदारी है, जिससे नगर निगम के कार्यों में उनकी भूमिका अत्यंत महत्वपूर्ण हो जाती है। उनके मार्गदर्शन में फरीदाबाद के शहरी विकास कार्यों को तेजी से आगे बढ़ाया जा रहा है। इस बैठक के माध्यम से पार्षदों, नगर निगम और बिजली विभाग के बीच समन्वय को और अधिक सशक्त बनाने का कार्य हुआ, जिससे विकास परियोजनाएँ निर्बाध रूप से पूरी हो सकें और फरीदाबाद के नागरिकों को आधुनिक सुविधाएँ प्रदान की जा सकें। मंत्री गोयल ने आश्वासन दिया कि उनकी सरकार शहर के विकास और जनकल्याण के लिए पूरी तरह से प्रतिबद्ध है और आने वाले समय में भी इसी तत्परता से कार्य किए जाएंगे।

Keshav Shandilya
Lalit Mohan Sharma

M: 9873110952
M: 8860053447

+ SHREE JI PHARMACY +

FREE HOME DELIVERY
9991666593

दवाईयाँ

हमारे यहाँ सभी प्रकार की अंग्रेजी, आयुर्वेदिक दवाईयाँ, कॉस्मेटिक एवं सर्जिकल प्रोडक्ट्स उचित मूल्य पर उपलब्ध है।

20% तक की छूट

Saini Market, Sec. 63, Near Bikaner Mithan Bhandar
62-65 Chowk Ballabgarh Fbd. 121004

वनवासी रक्षा परिवार फाउंडेशन द्वारा समर्पण दिवस कार्यक्रम का आयोजन किया गया



समाचार गेट/सुमित गोयल
बल्लभगढ़। वनवासी रक्षा परिवार फाउंडेशन के सौजन्य से रानी लक्ष्मी बाई प्रतिभा विकास केन्द्र भाग 3 द्वारा शहर के पथवारी मंदिर में राम नवमी एवम समर्पण दिवस का आयोजन किया गया। फरीदाबाद आचार्य अर्चना ने जानकारी देते हुए बताया की समर्पण कार्यक्रम का मुख्य उद्देश्य गरीब बच्चों को पढ़ाई के लिए उनके विकास के लिए दान इकट्ठा करना जो आप अपनी समर्थ अनुसार बच्चों के लिए देंगे वह पैसा अनाथ आश्रम में जाएगा और वहां से बच्चों की मुफ्त शिक्षा व उनके विकास के कार्य होंगे। इस संस्था के मुख्य अध्यक्ष वीरेंद्र जी है आज के कार्यक्रम में मुख्य अतिथि के रूप में रतन, अंगद, सतीश, चांदीराम, कृष्ण यादव को सादर आमंत्रित किया गया। बाल कलाकारों द्वारा सुंदर श्री राम परिवार की सुंदर झांकी का चित्रण किया गया।

वक्फ संशोधन बिल को लेकर यूपी में हाई अलर्ट

पुराने लखनऊ में भारी पुलिस बल तैनात; रिजर्व में केंद्रीय फोर्स की चार कंपनी



लखनऊ। वक्फ संशोधन बिल को लेकर लखनऊ समेत पूरे उत्तर प्रदेश में सुरक्षा अलर्ट जारी कर दिया गया है। उ्द्ध मुख्यालय से पुलिस प्रशासन को विशेष सतर्कता बरतने के निर्देश दिए गए हैं। पुरानी लखनऊ में पुलिस फोर्स तैनात की गई है। केंद्रीय रिजर्व पुलिस फोर्स की चार कंपनियां रियल में रखी गईं। सुरक्षा व्यवस्था कड़ी

संवेदनशील इलाकों में पुलिस फोर्स की तैनाती बढ़ाई गई। पुलिस के वरिष्ठ अधिकारी सड़क पर उतरे, हालात का जायजा लिया। पुराने लखनऊ में भारी पुलिस बल की तैनाती की गई। संवेदनशील इलाकों पर पैनी नजर रखने के निर्देश दिए हैं। पुलिस को चाक-चौबंद सुरक्षा व्यवस्था सुनिश्चित करने के निर्देश दिए गए हैं। किसी भी स्थिति से

निपटने के लिए अतिरिक्त पुलिस बल स्टैंडबाय रखा गया। प्रदेश के कई शहरों में अतिरिक्त पुलिसकर्मियों की तैनाती कर दी गई है। कानून व्यवस्था बनाए रखने के लिए पुलिस को अलर्ट मोड पर रखा गया है। मौलाना ने की शांति की अपील मौलाना खालिद रशीद ने कहा- आज ईद का तीसरा दिन है। इसी बीच ये खबर आई कि आज



बिल पार्लियामेंट में टेबल किया जाएगा। हम देश के सभी पार्लियामेंट सदस्यों से अपील करते हैं वक्फ बिल में मुस्लिम समुदाय का साथ दें और बिल के विरोध में वोट करें। यह बिल किसी भी हाल में मुसलमान के समर्थन में नहीं है। हम लोग शुरू से ही इस बिल का विरोध कर रहे हैं। बिल को लेकर जो भी आपत्ति थी हम पहले ही

जेपीसी कमेटी को दर्ज करवा चुके हैं। इस बिल को पार्लियामेंट में पास ना किया जाए यही हम उम्मीद करते हैं। लोगों से अपील करते हैं कि वो बिल लेकर प्रदेश में शांति व्यवस्था कायम रखें। मुसलमानों की राय को नजरअंदाज किया गया इस्लामिक सेंटर ऑफ इंडिया के प्रवक्ता मौलाना सुफियान निजामी ने कहा कि हम लोग लगातार विरोध कर

रहे है आगे भी जारी रहेगा। देश में करोड़ों मुसलमानों ने ई-मेल और अन्य माध्यम से अपना विरोध दर्ज करवाया था। मगर करोड़ों भारतीय मुसलमानों की राय को नजरअंदाज किया गया। आज हम यही उम्मीद करते है कि बिल पास नहीं किया जाएगा। अगर बिल पास हो जाता है तो AIMPLB जो भी फैसला लेगा हम उसके साथ खड़े होंगे।

संक्षिप्त डायरी

हमीरपुर की मुस्करा पुलिस ने एक किलो 300 ग्राम अवैध गांजे के साथ महिला अभियुक्त को किया गिरफ्तार

संवाददाता हमीरपुर। उत्तर प्रदेश के हमीरपुर की मुस्करा पुलिस ने अपराधियों की धरपकड़ के लिये चलाये जा रहे अभियान के तहत एक किलो 300 ग्राम अवैध गांजे के साथ 60 वर्षीय महिला अभियुक्त रानी देवी गुप्ता पत्नी स्वर्गीय बृजलाल गुप्ता निवासी चन्दौरा रोड मुस्करा हमीरपुर को चन्दौरा रोड मुस्करा से गिरफ्तार करने में कामयाबी हासिल की, पुलिस ने महिला अभियुक्त के खिलाफ मु0अ0स0 48/2025 धारा 8/20 एनडीपीएस एक्ट के तहत मामला दर्ज कर अदालत में पेश किया गया। महिला अभियुक्त के खिलाफ मुस्करा थाने मु0अ0स0 137/2019 धारा 60 आक्कारी एक्ट के तहत एक मामला पहले से भी दर्ज है। महिला अभियुक्त को गिरफ्तार करने वाली पुलिस टीम में खासतौर से एस आई शिवम पाण्डेय, हेड कांस्टेबल रजत सिंह, कांस्टेबल प्रदीप कुमार शर्मा सहित महिला कांस्टेबल इन्द्रावती शामिल रहे।



मुरादाबाद में कार में 1 घंटे तड़पते रहे 4 दोस्त



मुरादाबाद। में हाईवे पर रॉन्ग साइड में चल रही कार को कंटेनर ने टक्कर मार दी। कार 2 फीट हवा में उछलकर दूर जा गिरी। हादसे में दो युवतियों की मौत हो गई। कार के परखच्चे उड़ गए। गाड़ी के चारों गेट लॉक हो गए। एक घंटे तक चारों दोस्त अंदर तड़पते रहे। पुलिस और मौके पर मौजूद लोगों ने कड़ी मशक्कत के बाद गेट तोड़कर सभी को बाहर निकाला। एक युवती की मौके पर ही मौत हो गई थी। एक ने अस्पताल में दम तोड़ दिया। दो युवक गंभीर रूप से घायल हो गए। घायलों को हॉस्पिटल में भर्ती कराया गया है। हादसा मंगलवार देर रात दिल्ली-लखनऊ-दिल्ली हाईवे स्थित मूँदापाड़े पुलिस चौकी के पास हुआ। पुलिस ने बताया कि कार में रखे मोबाइल में गूगल लोकेशन ऑन थी। इससे आशंका जताई जा रही कि कार गूगल मैप की लोकेशन पर ड्राइव हो रही थी।हरियाणा के रोहतक के रहने वाले 4 दोस्त शिवानी (25), सिमरन (26), राहुल (27) पुत्र रमेश और संजू (26) पुत्र सुभाष नैनीताल में बाबा नीम करौली के दर्शन करके घर लौट रहे थे। पुलिस ने बताया कि गूगल मैप हाईवे के एक कट पर कार को रॉन्ग साइड ले गया जिससे कार जीरो पॉइंट पर लखनऊ-दिल्ली हाईवे स्थित मूँदापाड़े पुलिस चौकी से चंद कदमों की दूरी पर सामने से आ रहे कंटेनर से टकरा गई। कंटेनर में पुल निर्माण में काम आने वाले सीमेंट से बने बड़े-बड़े पाइप लदे थे। टायरों से भरा एक ट्रक भी टकराकर पलट गया। दो फिट हवा में उछली कार गैके पर मौजूद लोगों ने बताया कि टक्कर के बाद कार करीब 2 फीट तक हवा में उछली और फिर पुलिस चौकी के पास बने टीले पर जा गिरी। एक्सीडेंट के बाद कार के चारों दरवाजे लॉक हो गए। हादसे के बाद मौके पर स्थानीय लोगों की भीड़ लग गई। चौकी से पुलिस कर्मी भी दौड़कर तुरंत पहुंचे। एक घंटे की कड़ी मशक्कत के बाद लोहे की रॉड से कार के गेट को तोड़कर अंदर में फंसे लोगों को बाहर निकाला गया। कार में 2 युवक और दो युवतियां सवार थे। एक युवती की मौके पर ही मौत हो गई। जबकि, दूसरी युवती ने अस्पताल ले जाते समय दम तोड़ दिया। घायल युवकों को जिला अस्पताल ले जाया गया। प्राथमिक उपचार के बाद दोनों को हायर सेंटर रेफर कर दिया गया।



जिलाधिकारी घनश्याम मीना ने जनसुनवाई में आई 64 शिकायतों में ज्यादातर का किया मौके पर डिस्पोजल



संवाददाता हमीरपुर। उत्तर प्रदेश के हमीरपुर जिलाधिकारी घनश्याम मीना ने कलेक्ट्रेट कार्यालय में जनसुनवाई के दौरान शिकायतों को सुनने के बाद अधिकारियों को उनका गुणवत्तापूर्ण और वख्त पर बेहतर तरीके से डिस्पोजल करने के निर्देश दिये। जनसुनवाई में करीब 64 शिकायते आईं, जिनमें से ज्यादातर का जिलाधिकारी ने बेहतर तरीके से मौके पर डिस्पोजल कर दिया। बाकी शिकायतों के डिस्पोजल के लिये जिलाधिकारी ने सभी एसडीएम , खंड विकास अधिकारी सहित सभी

अधिकारियों के साथ वर्चुअल, जूम एप के जरिये से बैठक कर उनको फौरन डिस्पोजल करने के लिये निर्देशित किया। जिलाधिकारी ने कहा कि सभी एसडीएम ,बीडीओ सहित अधिकारी नियमित तौर से अपने कार्यालय में जनसुनवाई कर जन समस्याओं का फौरन डिस्पोजल किया जाए, इसमें किसी भी तरह किसी लापरवाही न बरती जाए। जिलाधिकारी ने कहा की जनसुनवाई, आईजीआरएस सहित सभी माध्यमों से आने वाले मामलों का सभी अधिकारी मौके पर जाकर बेहतर तरीके से डिस्पोजल वख्त पर रिपोर्ट दी जाय।

जल ही जीवन है - सुधीर राव



संवाददाता कसया, कुशीनगर। कसया रामकोला मार्ग पर स्थित गोबरही चौराहे पर बुधवार को बढ़ती गर्मी में सावर्जनिक स्थानों और भीड़ वाली जगहों पर राहगीरों को शुद्ध पेयजल मुहैया हो सके। इसके लिए जल जीवन मिशन के जल सेवा केन्द्र का शुभारंभ मुख्य अतिथि ब्लाक प्रमुख प्रतिनिधि सुधीर राव ग्राम प्रधान डिम्पल पांडेय व ग्राम प्रधान राम आश्रय ने फीता काट कर किया। लोगों को सम्बोधित करते हुए व्याक प्रमुख प्रतिनिधि सुधीर राव ने कहा कि ये जल सेवा केन्द्र एक बड़े प्याऊ की तरह काम करेगी, जहां राहगीर, श्रद्धालु और आमजन को गर्मी में पीने के लिए ठंडा और साफ पानी मिल सकेगा। विशेष तौर पर ये केन्द्र चौक चौराहे

बाजारों, मंदिरों और धार्मिक स्थानों के पास लगाए जाएंगे। पूरे प्रदेश में ये व्यवस्था शुरू हो गई है। सभी को शीतल पेयजल उपलब्ध कराने की ये सेवा पूरी तरह से निशुल्क होगी। यह पूरा खर्च जल जीवन मिशन से जुड़े एनजीओ, कंपनियां और एजेंसियां उठाएंगी। मुख्यमंत्री योगी आदित्यनाथ के निर्देश के बाद नमामि गंगे विभाग के प्रमुख सचिव अनुराग श्रीवास्तव ने सभी शहरों में जल सेवा केन्द्र शुरू करने के निर्देश अधिकारियों को दिए हैं। इस अवसर पर जल निगम अवर अभियंता आदित्य मद्देशिया, रमाकांत सिंह, पंकज, हर्ष, बीर सिंह, दिनानाथ, सचिन सिंह, अंकित सिंह, सुमंत सिंह, रजनीश सिंह मौजूद रहे।

भगवान श्रीराम के गूँजे जयकारे, राम कथा में भक्तिभाव से सराबोर हुआ वातावरण

संवाददाता कुशीनगर। फाजिलनगर क्षेत्र के लवकुश पश्चिम पट्टी के पाण्डेय टोला में चल रही नौ दिवसीय राम कथा के चौथे दिन श्रद्धालुओं की अपार भीड़ उमड़ी। इस अवसर पर सुप्रसिद्ध कथावाचिका मानस ककिला पंडित विजय लक्ष्मी शुक्ला ने भगवान श्रीराम और माता कैकेयी के प्रसंग का विस्तार से वर्णन किया। कथा श्रवण कर भक्तगण भाव-विभोर हो उठे और पूरा माहौल भक्तिमय हो गया। राम कथा के चौथे दिन माता कैकेयी और श्रीराम के संवाद को विस्तार से सुनाया गया। कथावाचिका विजय लक्ष्मी शुक्ला ने बताया कि कैकेयी



के वरदान मांगने से उत्पन्न परिस्थिति केवल एक पारिवारिक घटना नहीं थी, बल्कि यह एक

महान आदर्श स्थापित करने वाली घटना थी। भगवान श्रीराम ने आज्ञा का पालन कर हमें मर्यादा, त्याग

और कर्तव्यनिष्ठा की सीख दी। राम कथा के दौरान श्रद्धालुओं ने भक्ति में लीन होकर जयकारे लगाए,

जिससे वातावरण आध्यात्मिक ऊर्जा से भर गया। कथा के दौरान रामचरित मानस की चौपाहियों और भजनों का समावेश कर भक्तों को आध्यात्मिक अनुभूति कराई गई। श्रीराम कथा का शुभारम्भ व्यास पीठ का पूजन कर पूर्व प्रमुख प्रतिनिधि पशुपतिनाथ जायसवाल तथा सावंकाल आरती राष्ट्रीय स्वयंसेवक संघ के प्रचारक रहे भाजपा जिला उपाध्यक्ष दिवाकर मणि त्रिपाठी, पूर्व छात्र संग और रावण वध के प्रसंगों का जायसवाल,वरिष्ठ पत्रकार आद्या सिंह, गुरुदत्त उपाध्याय आदि ने कराया। इस दौरान नंदलाल विद्गोही युवा भाजपा नेता राणाप्रताप मिश्र, सिद्धेश्वर मिश्र, आनंद प्रकाश पाण्डेय

शशांक, उज्ज्वल सतीश विपुल अनुराग सौरभ अभ्युदय आर्यन हर्ष आदर्श चंद्रशेखर पांडेय सोनू डा.विकेश मिश्र, अभ्युदय, प्रभाकर मिश्र अरविंद पाण्डेय रविंद्र पांडेय आदि श्रद्धालु उपस्थित रहे। इस नौ दिवसीय आयोजन में प्रतिदिन श्रद्धालुओं की संख्या बढ़ती जा रही है। आयोजन समिति ने बताया कि आगामी दिनों में भगवान श्रीराम के वनवास, हनुमान जी की भक्ति, सीता हरण और रावण वध के प्रसंगों का विस्तार से वर्णन किया जाएगा। आसपास के गांवों और नगरों से भी भक्तों का आना जारी है, जिससे आयोजन स्थल पर भक्ति का अनोखा माहौल बना हुआ है।

संपादकीय

भारत एक बढ़ती अर्थव्यवस्था आगे की राह अब और कठिन

भारत में लगभग 60 प्रतिशत आबादी आज भी ग्रामीण क्षेत्रों में निवास करती है और अपनी आजीविका के लिए कृषि क्षेत्र पर निर्भर है। जबकि, कृषि क्षेत्र का भारत के सकल घरेलू उत्पाद में योगदान केवल 18 प्रतिशत के आस पास बना हुआ है। इस प्रकार, भारत में यदि गरीबी को जड़ मूल से नष्ट करना है तो कृषि के क्षेत्र में आर्थिक सुधार कार्यक्रमों को लागू करना ही होगा। भारत ने हालांकि आर्थिक क्षेत्र में पर्याप्त सफलताएं अर्जित की हैं और भारत आज विश्व की पांचवी सबसे बड़ी अर्थव्यवस्था बन गया है तथा शीघ्र ही अमेरिका एवं चीन के बाद विश्व की तीसरी सबसे बड़ी अर्थव्यवस्था बनने की ओर अग्रसर है। साथ ही, भारत आज विश्व में सबसे अधिक तेज गति से आगे बढ़ती अर्थव्यवस्था भी बन गया है। परंतु, इसके आगे की राह अब कठिन है, क्योंकि केवल सेवा क्षेत्र एवं उद्योग क्षेत्र के बल पर और अधिक तेज गति से आगे नहीं बढ़ा जा सकता है और कृषि क्षेत्र में आर्थिक विकास की दर को बढ़ाना होगा।

भारत में हालांकि कृषि क्षेत्र में कई सुधार कार्यक्रम लागू किए गए हैं और भारत आज कृषि के क्षेत्र में आत्मनिर्भर बन गया है। परंतु, अभी भी बहुत कुछ किए जाने की आवश्यकता है। किसानों के पास पूंजी का अभाव रहता था और वे बहुत ऊंची ब्याज दरों पर महाजनों से ऋण लेते थे और उनके जाल में जीवन भर के लिए फंस जाते थे, परंतु, आज इस समस्या को बहुत बड़ी हद तक हल किया जा सका है और किसान क्रेडिट कार्ड के माध्यम से किसान को आसान नियमों के अंतर्गत बैंकों से पर्याप्त ऋण की सुविधा उपलब्ध है और इस सुविधा का लाभ आज देश के करोड़ों किसान उठा रहे हैं। दूसरे, इसी संदर्भ में किसान सम्मान निधि योजना भी किसानों के लिए बहुत लाभकारी सिद्ध हो रही है और इस योजना का लाभ भी करोड़ों किसानों को मिल रहा है। इससे किसानों की कृषि सम्बंधी बुनियादी समस्याओं को दूर करने के सफलता मिली है।

भारतीय कृषि आज भी मानसून पर निर्भर है। देश के ग्रामीण इलाकों में सिंचाई सुविधाओं का अभाव है। इस समस्या को हल करने के उद्देश्य से भारत सरकार प्रति बूंद अधिक फसल की रणनीति पर काम कर रही है एवं सूक्ष्म सिंचाई पर बल दिया जा रहा है ताकि कृषि के क्षेत्र में पानी के उपयोग को कम किया जा सके तथा जल संरक्षण के साथ सिंचाई की लागत भी कम हो सके।

देश में कृषि जोत हेतु पर्याप्त भूमि का अभाव है और देश में सीमांत एवं छोटे किसानों की संख्या करोड़ों की संख्या में हो गई है। जिससे यह किसान किसी तरह अपना और परिवार का भरण पोषण कर पा रहे हैं इनके लिए कृषि लाभ का माध्यम नहीं रह गया है। इन तरह की समस्याओं के हल हेतु अब केंद्र सरकार विभिन्न उत्पादों के लिए प्रतिवर्ष न्यूनतम समर्थन मूल्य में, मुद्रा स्फीति को ध्यान में रखकर, वृद्धि करती रहती है, इससे किसानों को अत्यधिक लाभ हो रहा है। भंडारण सुविधाओं (गोदामों एवं कोल्ड स्टोरेज का निर्माण) में पर्याप्त वृद्धि दर्ज हुई है एवं साथ ही परिवहन सुविधाओं में सुधार के चलते किसान कृषि उत्पादों को लाभ की दर पर बेचने में सफल हो रहे है अन्यथा इन सुविधाओं में कमी के चलते किसान अपने कृषि उत्पादों को बाजार में बहुत सस्ते दामों पर बेचने पर मजबूर हुआ करता था। खाद्य प्रसंस्करण इकाईयों की स्थापना भारी मात्रा में की जा रही है इससे कृषि क्षेत्र में मूल्य संवर्धन को बढ़ावा मिल रहा है एवं कृषि उत्पादों की बर्बादी को रोकने में सफलता मिल रही है।

कुल मिलाकर भारतीय अर्थव्यवस्था में किसी भी दृष्टि से कृषि क्षेत्र के योगदान को कमतर नहीं आंका जा सकता है क्योंकि उद्योग एवं सेवा क्षेत्र का विकास भी कृषि क्षेत्र के विकास पर ही निर्भर करता है। अधिकतम उपभोक्ता तो आज भी ग्रामीण इलाकों में ही निवास कर रहे हैं एवं उद्योग क्षेत्र में निर्मित उत्पादों की मांग भी ग्रामीण इलाकों से ही निकल रही है। अतः देश में कृषि क्षेत्र को बढ़ावा देना ही होगा।

4 दिन पूर्व लापता हुए व्यक्ति के बॉडीपार्ट जेएलएन नहर से बरामद



समाचार गेट/सुनील दीक्षित
कनीना। कनीना विकास खंड के गांव सिंहाोर से 29 मार्च को लाता हुए एक व्यक्ति के बॉडी पार्ट बुधवार को जेएलएन नहर से बरामद हुए। जिसकी शिनाख्त की कार्रवाई की गई। इस बारे में सुनील कुमार ने कनीना सिटी थाना पुलिस को दी शिकायत में बताया कि उसका पिता लीलाराम 29 मार्च को सुबह करीब सवा नो बजे बैटरी संचालित स्कूटी पर सवार होकर खेत में जाने के लिए निकला था जो सांय तक घर नहीं लौटा। परिजनों ने अपने स्तर पर खोजबीन की लेकिन सुराग नहीं लगने पर पुलिस को सूचना दी। पुलिस ने गुमशुदगी का केस दर्ज कर तलाश शुरू कर दी थी। 31 मार्च को उनकी स्कूटी सिंहाोर-बल्वा नहर के समीप गिरी हुई मिली थी। बुधवार को गांव के व्यक्ति बिल्लु ने उन्हें सूचना दी कि जेएलएन नहर के किनारे डैड बॉडी के पार्टस पड़े हैं। सूचना मिलने पर परिजन तथा पुलिस मौके पर पहुंची। परिजनों ने कहा कि नहर में गिरे लीलाराम का शव पानी लिपट करते समय मशीनों में आ गया और बॉडीपार्ट में तब्दील हो गया। पुलिस ने सुनील कुमार को शिकायत पर इत्फाकिया कार्रवाई करते हुए शव का पंचनामा करवा परिजनों को सौंप दिया।

संपादकीय/समाचार

मोडी में संचालित तथाकथित बेसहारा आश्रम को ड्यूटी मैजिस्ट्रेट की अगुआई में भारी पुलिस बल के साथ खाली कराया

पंचायत की एक एकड़ भूमि पर गांव के ही व्यक्ति द्वारा अवैध रूप से कब्जा कर किया जा रहा था संचालित
प्रशासनिक कार्रवाई की भनक लगने पर आरोपी ने झुज्जर सिफ्ट किए व्यक्ति
बीडीपीओ द्वारा पुलिस फोर्स के साथ जगह खाली करवाकर ग्राम पंचायत को सौंपी

समाचार गेट/सुनील दीक्षित
कनीना। कनीना सब डिवीजन के गांव मोडी स्थित पंचायती जमीन पर बने तत्कालीन स्कूल भवन में पिछले करीब पांच वर्ष पूर्व गांव के ही व्यक्ति द्वारा शांतिकुंज बेसहारा आश्रम के नाम से कब्जा किया हुआ था, जिसे बुधवार सुबह 11 बजे ड्यूटी मैजिस्ट्रेट की मौजूदगी में फायर ब्रिगेड, एंबुलेंस सहित भारी पुलिस के बीच काफी जद्दोजहद के बाद खाली करवा दिया गया। प्रशासनिक कार्रवाई की भनक लगने पर आश्रम संचालक पवन कुमार यहां से 37 व्यक्तियों को मंगलवार को ही झुज्जर स्थित आश्रम में भेज चुका है। आश्रम में रखे सामान को बाहर निकाल कर ग्राम पंचायत की ओर से ताला लगाया गया है जहां ई-लाइब्रेरी व ओपन जिम खोला जाएगा। उसमें रखे सामान को आश्रम संचालक पवन कुमार अपने घर ले गया। ग्रामीणों ने कहा कि इस आश्रम में कहने को तो वृद्ध एवं बेसहारा व्यक्तियों को रखा जाता था लेकिन वास्तविकता कुछ और थी। यहां रहने वाले व्यक्तियों से फसल कटाईकरवाकर मजदूरी का कार्य भी लिया जाता था।
कब्जा कार्रवाई के लिए बीडीपीओ ने पुलिस अधीक्षक को कई बार लिखा पत्र



भारती स्कूल के भवन पर था कब्जे का ईरादा
 उन्होंने बताया कि इस जमीन पर भारती फाउंडेशन की ओर से सत्य भारती नामक प्राईमरी स्कूल का संचालन शिक्षा-सत्र 2006-07 में किया था। विद्यार्थियों की संख्या कम होने के चलते 2018-19 में भारती फाउंडेशन ने भवन सहित जमीन तत्कालीन पंचायत के सुपुर्द कर दी थी। उसके करीब दो वर्ष बाद उपरोक्त एनजीओ की ओर से बिना पंचायत की सहमति के अनाथ आश्रम का संचालन शुरू कर दिया। जिस पर पवन कुमार द्वारा कब्जा करने का ईरादा था।
आश्रम के व्यक्तियों से मजदूरी करवाने का आरोप
 ग्रामीण गजराज सिंह, पूर्व पंच जगन सिंह,राजेश, कर्णसिंह, सरपंच प्रतिनिध रामनिवास ने बताया कि अनाथ आश्रम की आड में एनजीओ



इसका औचक निरीक्षण किया था तब चैकाने वाले खुलासे हुए थे। आश्रम के गेट पर ताला लटका मिला था। तारों में बिजली का करंट तथा उनसे मारपीट के किस्से सामने आए थे। उनके परिजनों के कहने पर पवन कुमार की अनुमति से ताला खोला गया। बीडीपीओ ने आश्रम में रह रहे लोगों से बातचीत तो उन्होंने बंधक बनाकर रखने जैसी बातें कही थी। वे लोग वहां से जाना चाहते थे लेकिन उन्हें जबरन वहां रोका गया था।
दबदस्ती करने का आरोप लगाकर आरोपी ने 112 डायल कर बुलाई पुलिस
 बुधवार सुबह करीब साढ़े दस बजे बीडीपीओ नवदीप पूरे दस्ते के साथ मोडी स्थित मौके पर पहुंचे तो आरोपी पवन कुमार ने उन पर जबरदस्ती करने का आरोप लगाया और 112 नम्बर डायल कर पुलिस को सूचना दी। मौके पर पहुंची डायल 112 की पुलिस ने मौके पर पूरा दस्ता देखकर हालात समझे और कब्जा कार्रवाई होती देख कॉल रिम्पू करवा कर वापिस रवाना हो गई। उसके बाद उसके परिजनों ने भी हंगामा करने की कौशिश की लेकिन भारी पुलिस बल होने के चलते हालात काबू में रहे। उन्होंने कहा कि अनाथ दोपहर तक शांतिपूर्वक कब्जा कार्रवाई चली।
 सरपंच अनिता देवी ने बताया कि इस प्रशासनिक अधिकारियों की उपस्थित में बुधवार को आश्रम को खाली कर पंचायत के सुपुर्द कर दिया गया है। कुछ बचा हुआ पवन कुमार द्वारा निकालने के बाद यहां पर ई-लाइब्रेरी व ओपन जिम खोला जाएगा। जिसका ग्रामीणों को लाभ मिलेगा। फिलहाल पंचायत व पवन कुमार की ओर से गेट पर दो ताले लगाए गए हैं।
 इस बारे में बीडीपीओ नवदीप ने बतौर ड्यूटी मैजिस्ट्रेट बताया कि पुलिस फोर्स की सहायता से मोडी में संचालित बेसहारा शांतिकुंज अनाथ आश्रम को खाली करवा दिया गया है। उसमें रह रहे व्यक्तियों को पवन कुमार स्वयं झुज्जर के आश्रम में छोड़कर आया है। कब्जा कार्रवाई कर मलकियत ग्राम पंचायत के सुपुर्द कर दी गई है।
 इस बारे में कब्जाधारी पवन कुमार ने बताया कि प्रशासन ने राजनीति के दबाव में आकर जगह को खाली करवा दिया। कुछ लोगों ने ग्राम पंचायत से मिलकर व्यूह रचना रची है। उन्होंने कहा कि उनका मामला कोर्ट में विचाराधीन है। जिसकी आगामी एक मई को सुनवाई होनी है। उन्होंने कहा कि अनाथ बेसहारा आश्रम मोडी गांव में ही चलेगा।

बार एसोसिएशन कनीना के शपथ ग्रहण समारोह में पहुंचे जिला एवं सत्र न्यायधीश एसडीएम व जेएमआईसी की उपस्थिति में नव निर्वाचित कार्यकारिणी ने ली पद एवं गोपनियता की शपथ

समाचार गेट/सुनील दीक्षित
कनीना। बीती 28 फरवरी को सम्पन्न हुए बार एसोसिएशन कनीना के चुनाव में नवनिर्वाचित कार्यकारिणी का बुधवार को शपथ ग्रहण समारोह का आयोजन किया गया। बार रूम में आयोजित इस समारोह के मुख्य अतिथि जिला एवं सत्र न्यायाधीश नरेंद्र सुरा थे वहीं विशिष्ट अतिथि के रूप में जेएमआईसी विशेष गर्ग व एसडीएम डॉ जितेंद्र सिंह अहलावत उपस्थित रहे। समारोह में मंजीत



यादव ने बीए के प्रधान, संदीप कुमार ने उप प्रधान, सोमबीर ने सचिव, जितेंद्र कुमार ने सह सचिव, शशि सोलंकी ने कोषाध्यक्ष पद व

गोपनियता की शपथ ली।

जिला एवं सत्र न्यायाधीश ने कहा कि नवनिर्वाचित कार्यकारिणी बार-बेंच में समन्वय स्थापित करते

हुए निष्ठा एवं मेहनत से न्यायिक कार्य करेंगी। उन्होंने कहा कि कनीना में जल्द ही न्यायालय भवन का निर्माण कार्य शुरू कराया

भाजपा वक्फ प्रशासन व मुसलमानों के अधिकारों को कमजोर कर रही है : आफताब अहमद

समाचार गेट/अनिल मोहनियां
नूंह। बुधवार को केंद्रीय भाजपा सरकार ने वक्फ संसोधन बिल 2024 को दोबारा सदन में पेश किया। मुस्लिम विद्वानों के साथ साथ मुस्लिम समाज में इस बिल को लेकर नकारात्मक असर देखने को मिला है तो विपक्ष के राजनेता भी इससे खुश नहीं हैं।
 दक्षिण हरियाणा के दिग्गज नेता नूंह विधायक चौधरी आफताब अहमद ने बुधवार को जारी प्रेस विज्ञप्ति में कहा कि वक्फ 1995 कानून में बदलाव की कोई आवश्यकता नहीं है। ये वक्फ प्रशासन व मुसलमानों के अधिकारों को कमजोर करने की नीति और नीयत से लाया गया बिल है।
 विधायक आफताब अहमद ने कहा कि अगस्त 2024 में सदन में लाया गया बिल कांग्रेस व विपक्ष के विरोध के बाद जेपीसी में भेजा गया था लेकिन वहां भाजपा व एनडीए के



14 संशोधन तो शामिल कर लिए गए लेकिन विपक्ष का एक भी संसोधन बिल में शामिल नहीं किया गया। विपक्षी सांसद सदस्यों ने असहमति नोट के साथ पुरजोर विरोध जताया और 1995 वक्फ विधेयक में 44 संसोधनों को रद्द करने की मांग रखी।
 विधायक आफताब अहमद ने आरोप लगाया कि मौजूदा सरकार वक्फ प्रबंधन को नियंत्रित करना चाहती है और हस्तक्षेप की नीयत कर रही है जो सही नहीं है। पहले वक्फ न्यायाधिकरण तय करता था

कि सम्पत्ति वक्फ की है या नहीं अब ये अधिकार जिला उपायुक्त को दिए जा रहे हैं जो सरासर गलत है।
 विधायक आफताब अहमद ने कहा कि नए बिल के अनुसार जब तक सरकार फैसला नहीं सुनाती तब तक वक्फ सम्पत्ति सरकारी मानी जाएगी जिससे मुस्लिम समाज में गलत संदेश गया है। दरअसल सरकार अपने अधिकारों को गलत दिशा में इस्तेमाल कर रही है।
 वहीं कांग्रेस विधायक आफताब अहमद ने कहा कि नए बिल में सर्वे कमीशनर के बजाय जिला उपायुक्त या समकक्ष अधिकारी को दायित्व सौंपकर सरकार ने गलत फैसला लिया है।
 आफताब अहमद ने कहा कि भाजपाई सरकार द्वारा वक्फ बोर्ड के प्रतिनिधित्व को बदलने की सरकारी कोशिश नाइसाफी है। मुख्य कार्यकारी अधिकारी व अन्य दो सदस्य गैर मुस्लिम सरकार द्वारा

नामित करने का प्रावधान अल्पसंख्यक समुदाय के उन जातिगत अधिकारों का हनन है जिनकी रक्षा का अधिकार उन्हें संविधान देता है।

विधायक आफताब अहमद ने कहा कि 1995 बिल से सेक्शन 107 को हटाने की प्रक्रिया वक्फ संपत्तियों पर अवैध कब्जाधारियों के हौंसले को बढ़ाने का काम करेगा। ये कानून 12 साल से वक्फ संपत्तियों पर बैठे कब्जाधारियों को ताकत देने का काम करेगी जो सरकार की मंशा पर गंभीर सवाल खड़े करता है।

विधायक आफताब अहमद ने कहा कि भाजपा सरकार वक्फ संसोधन बिल को मुस्लिम हितैषी घोषित कर दुष्प्रचार कर रही है। वास्तविकता में ये बिल वक्फ व मुस्लिम विरोधी है, मुसलमानों की वक्फ संपत्तियों को भाजपा सरकार अपने नियंत्रण में करना चाह रही है जो दुर्भाग्यपूर्ण और दुखद है।

सलाह संगठन के चुनाव संपन्न, रमन रोहिल्ला बने प्रधान

समाचार गेट/अनिल मोहनियां
नूंह। स्कूल कैडर लेक्चरर्स संगठन के जिला मेवात कार्यकारिणी का गठन राजकीय मॉडल संस्कृति स्कूल लोगों में संपन्न हुआ। चुनाव पर्यवेक्षक की भूमिका जिला संयोजक नाजिम आजाद ने निभाई। आज आयोजित सलाह संगठन के कार्यकारिणी गठन के लिए आयोजित बैठक में जिला प्रधान के लिए रमन रोहिल्ला को सर्वसम्मती से प्रधान चुन



लिया गया वहीं जिला महासचिव के पद पर अनित शेखर को भी निर्विरोध चुना गया। खंड कार्यकारिणी के हुए चुनाव में नूह खंड के प्रधान के लिए

संदीप रोहिल्ला को निर्विरोध निर्वाचित किया गया। नगीना प्रधान के तौर पर सईद अहमद को निर्विरोध निर्वाचित किया गया। फिरोजपुर

जाणा। नवनिर्वाचित बीए के प्रधान मंजीत यादव ने कहा कि अधिवक्ताओं के हितों को उपर उठाने के लिए हर संभव प्रयास करूंगा। इस अवसर पर नारनौल बीए प्रधान सतोख यादव, संदीप यादव महेन्द्रगढ़, राजीव यादव, कुलदीप यादव कनीना, केसी गुप्ता, गिरवर कौशिक, रमेश कौशिक,

ओपी यादव रामबास, सुनील रामबास,दीपक चैधरी, संदीप कनीना,अनिल शर्मा, दिनेश यादव, हरीश गाहड़ा, विक्रम सिंह,देशबंधु यादव, कंवर सिंह, सतीस ढाणा, रामनिवास शर्मा, माडू सिंह, सतीश भाटोटिया, विजय ककराला, नरेश कुमार सहित अन्य अधिवक्ता उपस्थित थे।

ध्यानार्थः

हिन्दी दैनिक समाचार गेट एंव city24news.in द्वारा कवरेज की गई आपकी खबरों को आप यहां नीचे दिए गए लिंक पर क्लिक करके भी देख सकते हैं।

अगर आप हिन्दी दैनिक समाचार गेट की प्रिंट कॉपी लेना चाहते हैं तो आप फरीदाबाद ओल्ड रेड लाइट पर न्यूज पेपर स्टॉल से एंव गोपाल न्यूज पेपर एजेंसी अंबेडकर चौक बल्लभगढ़ से प्राप्त कर सकते हैं।

न्यूज पोर्टल पर देखने के लिए इस लिंक पर क्लिक करें <https://city24news.in/>

फेसबुक पर देखने के लिए इस लिंक पर क्लिक करें <https://www.facebook.com/city24news.in>

ई-पेपर देखने के लिए इस लिंक पर देखें <https://city24news.in/e-paper>

आप अपनी खबर अथवा सूचना भेजने के लिए samachargate@gmail.com या 9818180269 पर भी भेज सकते हैं।

'राष्ट्रीय हिन्दी दैनिक'

समाचार गेट

को TITLE CODE : HARHIN11569

आवश्यकता है

♦ हरियाणा के प्रत्येक जिले में ब्यूरो चीफ
 ♦ उपमंडल व ब्लॉक स्तर पर संवाददाता
 ♦ ग्रामीण संवाददाता ♦ फोटोग्राफर
 ♦ विज्ञापन प्रतिनिधि

इच्छुक युवक-युवती अपना बायोडेटा मेल करें-

samachargate@gmail.com

Cont.: 9212339503

संक्षिप्त समाचार

दक्षिण अफ्रीका के मंदिरों में हनुमान चालीसा की 60,000 प्रतियां बाँटीं

जोहान्सबर्ग, एजेंसी। दक्षिण अफ्रीकी हिंदू संगठन ‘एसए हिंदूज’ ने देश के आठ मंदिरों में हनुमान चालीसा की 60,000 प्रतियां वितरित की हैं। संगठन के सदस्यों ने विभिन्न क्लबों के मोटरसाइकिल सवारों के नेतृत्व में अभियान चलाया और जरूरतमंदों के लिए लगभग दो टन किराने का सामान भी जुटाया। ‘एसए हिंदूज’ की संस्थापक पंडिता लूसी सिंगबन ने कहा, हमें यह देखकर बहुत खुशी हुई कि बहुत सारे भक्त मंदिरों में आए और खासकर क्वाजुलू-न्ताल (केजेडएन) जैसे पास के प्रांतों के भी लोग इस पहल का बड़े ही उत्साह के साथ समर्थन कर रहे थे। दक्षिण अफ्रीका के हिंदुओं ने सबसे पहले 24 अगस्त 2024 को भक्ति के उत्सव के दौरान ‘शेरेनो प्रिंटर्स’ और ‘इलेक्ट्रो ऑनलाइन मीडिया’ के साथ साझेदारी में 10 लाख हनुमान चालीसा की प्रतियां वितरित करने की पहल की शुरुआत की। उनकी योजना 2029 तक 10 लाख प्रतियां वितरित करने की है।

बांग्लादेश की छात्राओं को अमेरिकी सम्मान

वाशिंगटन, एजेंसी। अमेरिकी राष्ट्रपति डोनाल्ड ट्रंप का प्रशासन गत वर्ष बांग्लादेश में शेख हसीना सरकार के खिलाफ विरोध-प्रदर्शन की अनुमति करने वाली महिला छात्र नेताओं को उनके ‘साहस, ताकत और नेतृत्व’ के लिए सम्मानित करेगा। अमेरिकी विदेश मंत्री मार्को रुबियो और प्रथम महिला मेलानिया ट्रंप मंगलवार को ‘इंटरनेशनल विमेन ऑफ करेज’ पुरस्कार समारोह की मेजबानी करेंगी। प्रतिष्ठित व्हार्टन स्कूल के उद्घाटन कार्यक्रम में भारतवंशी कार्यकारी अजय आनंद को नेतृत्व की भूमिका के लिए नामित किया गया है। वह एआई व एनालिटिक्स क्षेत्र में संकाय को सलाह, मार्गदर्शन देंगे। जॉनसन एंड जॉनसन में वैश्विक सेवाओं, रणनीति और व्यापार सेवाओं के वरिष्ठ उपाध्यक्ष अजय आनंद को व्हार्टन स्कूल में उद्घाटन कार्यकारी के रूप में नामित किया गया है।

अगले महीने पश्चिम एशियाई देशों का दौरा करेंगे ट्रंप

वाशिंगटन, एजेंसी। अमेरिकी राष्ट्रपति डोनाल्ड ट्रंप अगले महीने पश्चिम एशियाई देशों कतर, संयुक्त अरब अमीरात और सऊदी अरब का दौरा करेंगे। राष्ट्रपति ट्रंप ने खुद सोमवार को ओवल ऑफिस में इसकी जानकारी मीडिया को दी। मीडिया रिपोर्ट्स के अनुसार, सऊदी अरब ने अमेरिकी कंपनियों में एक खरब डॉलर निवेश करने का वादा किया है, इसलिए ट्रंप ने अपने पहले विदेश दौरे के लिए सऊदी अरब को चुना है।

हैती में गिरोह का जेल पर हमला, सैकड़ों कैदी फरार, दहशत में लोग

मिरेबले, एजेंसी। हैती के मिरेबले शहर में सोमवार को भारी हथियारों से लैस गिरोह ने हमला कर स्थानीय जेल पर कब्जा कर लिया। इस हमले में 530 से ज्यादा कैदी भाग निकले। गोलीयों की गूँज के बीच सैकड़ों लोग अपने घर छोड़कर भागने को मजबूर हो गए। स्थानीय मीडिया के मुताबिक, गिरोह के हमलावरों ने जलती हुई गाड़ियों और इमारतों के बीच जीत के नारे लगाए। मिरेबले के लोगों ने पुलिस के साथ मिलकर बचाव की कोशिश की, लेकिन हमलावरों के आगे टिक नहीं सके। गिरोह के सदस्य लाल टी-शर्ट पहने थे, जिन पर ‘तालिबान’ और ‘मावोजो’ लिखा था। ये दोनों शक्तिशाली गिरोह हैं, जो राजधानी पोर्ट-औ-प्रिंस सहित कई इलाकों में हावी हैं। इनका मकसद सरकार गिराना और सत्ता पर कब्जा जमाना बताया जा रहा है। हैती में पहले से ही 85 फीसदी राजधानी पर गिरोह का कब्जा है। विशेषज्ञों का कहना है कि ये गिरोह अब अपने प्रभाव क्षेत्र को बढ़ाने और सरकार को पूरी तरह से अस्थिर करने की रणनीति पर काम कर रहे हैं।

वेनेजुएला को मिलेंगी पहली महिला पादरी, वेटिकन से मंजूरी

कैरेकस, एजेंसी। पोप फ्रांसिस ने सोमवार को वेनेजुएला की मरिया कार्मेन रेंदिलेस के केनोनाइजेशन (पादरी बनाने की घोषणा) को मंजूरी दे दी, जिससे वह देश की पहली महिला पादरी बनेंगी। हालाँकि, उनके पादरी बनने की आधिकारिक तारीख अभी तक नहीं हुई है। मरिया कार्मेन रेंदिलेस का जन्म 11 अप्रैल 1903 को वेनेजुएला की राजधानी काराकास में हुआ था। उन्होंने अपने पिता की मृत्यु के बाद कम उम्र में ही परिवार की मदद शुरू कर दी थी। 1927 में उन्होंने एक फ्रांसीसी धार्मिक सघ में प्रवेश किया और बाद में 1961 में अपना खुद का धार्मिक संगठन स्थापित किया। उनका एक हाथ नहीं था, लेकिन इस शारीरिक कमजोरी के बावजूद उन्होंने ईसाई धर्म का अनुकरणीय जीवन जिया।

अमेरिका ने 17 अपराधियों को एल सल्वाडोर किया निर्वासित

वाशिंगटन, एजेंसी। अमेरिका के डोनाल्ड ट्रंप प्रशासन ने सोमवार को कहा कि उसने 17 और हिंसक अपराधियों को एल सल्वाडोर निर्वासित कर दिया है। ये सभी ट्रेंड एररागुआ और एमएस-13 गिरोह से जुड़े थे। यह कदम ऐसे समय में उठाया गया है जब अमेरिका के बाहर लोगों को भेजने की नीति को लेकर ट्रंप प्रशासन की आलोचना हो रही है। विदेश मंत्रालय ने कहा कि इन अपराधियों को रविवार रात निर्वासित किया गया और इनमें हत्यारे और दुष्कर्मी भी शामिल थे। हालाँकि, मंत्रालय ने अपराधों या अपराधियों की राष्ट्रीयता की विस्तार से जानकारी नहीं दी। ट्रंप प्रशासन ने आरोप लगाया कि ये गिरोह अमेरिका में घुसकर अपराध कर रहे हैं।

इमरान खान नोबेल पीस प्राइज के लिए नॉमिनेट

मानवाधिकारों को बढ़ावा देने के लिए किया गया नामांकन, 2023 से जेल में बंद हैं

इस्लामाबाद, एजेंसी। पाकिस्तान की जेल में बंद पूर्व प्रधानमंत्री इमरान खान को नोबेल पीस प्राइज के लिए नॉमिनेट किया गया है। राष्ट्रीय खजाने में गड़बड़ी करने के आरोप में इमरान खान 2023 से जेल में बंद हैं। नावों की राजनीतिक पार्टी पार्टियेट सेंट्रम से जुड़े पाकिस्तान वर्ल्ड अलयांस ने पाकिस्तान में मानवाधिकारों और लोकतंत्र को बढ़ावा देने के लिए इमरान खान के नामांकन की घोषणा की।

पार्टियेट सेंट्रम ने रविवार को एक्स पर पोस्ट किया- हमें पार्टियेट सेंट्रम की ओर से यह घोषणा करते हुए खुशी हो रही है कि हमने नामांकन का अधिशार रखने वाले किसी व्यक्ति के साथ मिलकर पाकिस्तान के पूर्व प्रधानमंत्री इमरान खान को नोबेल शांति पुरस्कार के लिए नामित किया है।

2019 में भी नॉमिनेट किया गया इमरान खान को 2019 नोबेल पीस प्राइज के लिए नॉमिनेट किया गया था। 2019 में भारत के साथ तनाव कम करने के लिए यह नॉमिनेशन किया गया था। उनके समर्थन में पाकिस्तान की संसद में एक प्रस्ताव पेश किया गया था, जिसमें कहा गया था कि बालाकोट हवाई हमले के बाद इमरान खान को भारत के साथ तनाव कम करने की कोशिश की थी।

इस साल नोबेल पीस प्राइज के लिए 338 नॉमिनेशन 2025 के नोबेल शांति पुरस्कार के लिए 338 नॉमिनेशन हैं। इनमें से 244 व्यक्ति और 94 संगठन हैं। पिछले साल इस पुरस्कार के 286 उम्मीदवार नामांकित थे। 2016 में सबसे अधिक 376 नॉमिनेशन हुए थे। 2025 के नोबेल



शांति पुरस्कार के लिए नामांकन की आखिरी तारीख 31 जनवरी थी। नोबेल नामिनेट्स के नाम 50 साल तक उजागर नहीं किए जाते नोबेल प्राइज वेबसाइट के मुताबिक उनकी ओर से किसी भी फील्ड में नोबेल के लिए नॉमिनेट होने वाले लोगों के नाम अगले 50 साल तक उजागर नहीं किए जाते हैं। इमरान का नाम प्रस्ताव रखने वाली संस्था ने उजागर किया है। हर साल सितंबर में शुरू होती है नॉमिनेशन प्रक्रिया नोबेल पीस प्राइज के नामांकन प्रक्रिया हर साल सितंबर में शुरू होती है। पहले चरण में जनता से नामांकन मंगाए जाते हैं। जो नाम मिलते हैं उन पर एक्सपर्ट्स विचार करते हैं। नॉमिनेटेड लोगों की खासियतों और उनकी खोज पर चर्चा होती है। नामित व्यक्ति के बारे में संबंधित देश की सरकार, पूर्व नोबेल विजेताओं, प्रोफेसरों से राय मांगी जाती है। रावलपिंडी की अड्डियाला जेल में बंद है इमरान खान इमरान खान 2023 से रावलपिंडी की अड्डियाला जेल में बंद हैं। जनवरी 2025 में पाकिस्तान की एक कोर्ट ने इमरान खान को 14 साल की सजा सुनाई

है। उन पर राष्ट्रीय खजाने को 50 अरब पाकिस्तानी रुपए का नुकसान पहुंचाने के आरोप हैं। इस मामले में इमरान को 9 मई

2023 को गिरफ्तार किया गया था। इसके बाद पूरे मुल्क में फौज के कई अहम ठिकानों पर हमले हुए थे।

शराब पीकर गाड़ी चलाने के कारण रद्द किया गया छात्र का वीजा : आईसीई

वाशिंगटन, एजेंसी। आइरन और शुल्क प्रवर्तन (आईसीई) ने सोमवार को कहा कि मिनेसोटा विश्वविद्यालय के एक छात्र का वीजा शराब पीकर गाड़ी चलाने के कारण रद्द किया गया था, न कि विरोध प्रदर्शन में शामिल होने के कारण। गृह सुरक्षा विभाग ने बयान में कहा, यह छात्र प्रदर्शन से जुड़ा नहीं था, बल्कि उसे एक गलत तरीके से गाड़ी चलाने के अपराध के कारण गिरफ्तार किया गया था। इस मामले की जानकारी के बाद विश्वविद्यालय में छात्रों ने विरोध प्रदर्शन किए और विश्वविद्यालय व राजनेताओं ने चिंता जताई। मिनेसोटा के गवर्नर टिम वाल्ज़ ने कहा कि उन्होंने शुक्रवार को गृह सुरक्षा सचिव क्रिस्ट नोएम से इस मुद्दे पर बात की थी और अब तक और जानकारी का इंतजार कर रहे हैं। वहीं, मिनेसोटा विश्वविद्यालय के अधिकारियों ने भी कहा कि एक छात्र को आईसीई ने गिरफ्तार किया है, हालांकि विश्वविद्यालय ने छात्र का नाम या अन्य जानकारी साझा नहीं की है। सीनेटर टीना रिम्थ ने कहा, यह एक चिंताजनक पैटर्न बनता जा रहा है, जहां आईसीई छात्रों को बिना किसी स्पष्ट कारण के गिरफ्तार करता है और उनके कानूनी अधिकारों की अनदेखी करता है।

लिथुआनिया, तीन अमेरिकी सैनिकों के शव मिले, एक अब भी लापता

विलनियस, एजेंसी। लिथुआनिया में लापता हुए अमेरिका के तीन सैनिकों के शव उनके सैन्य वाहन में मिला, जिसे सोमवार सुबह दलदल से बाहर निकाला गया। अमेरिकी सेना के यूरोप और अफ्रीका कमान के अनुसार, एक सैनिक अभी भी लापता है। सैनिकों के शवों की तलाश के लिए अमेरिकी, पोलिश और लिथुआनियाई सेनाओं और अधिकारियों ने दिन तक मशकत की। जिसके बाद वाहन को पाबंदे के जनरल सिल्वेस्टर्स जुकाउस्कास प्रशिक्षण क्षेत्र से निकाला गया। ये सैनिक एक प्रशिक्षण अभ्यास के दौरान लापता हो गए थे। अमेरिकी सेना के मुताबिक, मृतकों की पहचान 3वीं इन्फैंट्री डिवीजन के फर्स्ट आर्मर्ड ब्रिगेड कॉम्बैट टीम के सैनिकों के रूप में की गई है, लेकिन परिवारों को सूचित किए बिना उनकी पहचान जारी नहीं की गई है।

दक्षिण कोरिया में फिर बवाल, यौन

उत्पीड़न के आरोपी पूर्व सांसद की सदिवध परिस्थितियों में मौत

सियोल, एजेंसी। दक्षिण कोरिया में एक के बाद एक बवाल से हाहाकार मचा हुआ है। अब यहां यौन उत्पीड़न के आरोपी पूर्व सांसद की संदिग्ध परिस्थितियों में मौत हो गई है। पुलिस ने मंगलवार को बताया कि दक्षिण कोरिया के एक पूर्व सांसद सियोल में मृत पाए गए हैं। उन पर 2015 में एक महिला का यौन उत्पीड़न करने का आरोप था। सियोल मेट्रोपॉलिटन पुलिस एजेंसी ने कहा कि चांग जे-वोन सोमवार रात राजधानी के पूर्वी हिस्से में एक स्टूडियो में मृत पाए गए। पुलिस को घटनास्थल पर एक नोट मिला। पुलिस ने उनकी मौत की जांच का हवाला देते हुए आगे कोई जानकारी नहीं दी। 2015 में महिला का यौन उत्पीड़न करने का आरोप लगा चांग ने लंबे समय तक सियासत में अपनी जड़ें जमाकर रखीं। उन्होंने एक रूढ़िवादी सांसद के रूप में तीन कार्यकाल पूरे किए। वे महाभियोग लगाए गए राष्ट्रपति युन सुक येओल के प्रमुख सहयोगी थे। उन पर नवंबर 2015 में एक होटल में महिला का यौन उत्पीड़न करने का आरोप लगाया गया था। तब वे बुसान में एक विश्वविद्यालय में उपाध्यक्ष थे। चांग ने पिछले महीने एक फेसबुक पोस्ट में आरोपों से इनकार किया था। उन्होंने इसे एकतरफा दावे करार दिया था। उन्होंने अपने सम्मान की रक्षा के लिए कानूनी कार्रवाई करने की प्रतिबद्धता जताई थी।

मलेशिया में गैस पाइप फटने से बड़ा हादसा, भीषण

आग के बाद हाहाकार, मीलों दूर से दिख रही लपटें

कुआलालंपुर, एजेंसी। मलेशिया में मंगलवार को भीषण हादसा हुआ। यहां कुआलालंपुर के बाहर मलेशियाई उपनगर में भीषण आग लग गई। प्राथमिक तौर पर इसकी वजह गैस पाइपलाइन का फटना बताया जा रहा है। इसके बाद भारी अफरातफरी मची और आस-पास के इलाकों के घरों को खाली कराना पड़ा।

सेलंगोर राज्य के मध्य में पुत्रा हाइट्स में एक गैस स्टेशन के पास लगी आग कई किलोमीटर (मील) तक दिखाई दे रही थी। सेलंगोर के दर्जनों अग्निशामकों को घटनास्थल पर भेजा गया है। विभाग के निदेशक वान मोहम्मद रजाली वान इस्माइल के हवाले से समाचार एजेंसी ने बताया कि मौके पर मौजूद अग्निशामकों ने आग लगने का कारण पाइपलाइन फटना बताया है।

आग के गुबार और धुंध के अंबार की तस्वीरें और वीडियो सोशल मीडिया पर वायरल हो रहे हैं। इसमें कुछ लोगों को कहेते हुए सुना जा सकता है। उन्होंने बताया कि उन्हें अपने घरों के दरवाजे और खिड़कियां हिलती हुई महसूस हुईं। ऐसा माना जा रहा है कि यह आग किसी विस्फोट के कारण लगी



है। हालांकि, तत्काल कोई पुष्ट जानकारी उपलब्ध नहीं है। राष्ट्रीय तेल कंपनी पेट्रोनास ने एक बयान में कहा कि सुबह 8-10 बजे उसकी एक गैस पाइपलाइन में विस्फोट के बाद आग लग गई। प्रभावित पाइपलाइन को अलग कर दिया गया है। आग वाली जगह के पास के तीन गैस स्टेशन प्रभावित नहीं हुए, लेकिन एहतियात के तौर पर उन्हें अस्थायी रूप से बंद कर दिया गया है। जांच अभी भी जारी है। सेलंगोर आपदा प्रबंधन इकाई ने एक बयान में बताया कि आग पास के एक

गांव के कई घरों में फैल गई। यहां फंसे हुए लोगों को बचाने के प्रयास किए जा रहे हैं। कई लोगों के झुलसने की भी खबर है। उन्हें इलाज के लिए ले जाया जा रहा है। अभी तक किसी के हताहत होने की खबर नहीं है। सेलंगोर के मुख्यमंत्री अमीरुद्दीन शारी ने कहा कि अग्निशामन विभाग ने सुरक्षा उपाय के तौर पर आस-पास के घरों से लोगों को तुरंत बाहर निकाल लिया है। स्थिति के नियंत्रण में आने तक उन्हें अस्थायी रूप से पास की एक मस्जिद में रखा जाएगा।

म्यांमार भूकंप- मरने वालों का आंकड़ा 2 हजार के पार, 270 लोग अभी भी लापता

नेपीदा, एजेंसी। म्यांमार में आए भीषण भूकंप में मरने वालों की संख्या बढ़कर 2,056 हो गई है। सैन्य सरकार ने सोमवार को यह जानकारी दी। उनके मुताबिक घायलों की संख्या 3900 से ज्यादा हो गई है। वहीं, 270 लोग अभी भी लापता हैं। आपदा के बाद सोमवार को 7 दिन के राष्ट्रीय शोक की घोषणा की गई है। सैन्य सरकार के प्रवक्ता ने कहा कि हादसे में जान गंवाने वाले लोगों को श्रद्धांजलि देने के लिए 6 अप्रैल तक देशभर में राष्ट्रीय ध्वज आधे झुके रहेंगे। म्यांमार और थाईलैंड में 28 मार्च को 7.7 तीव्रता का भूकंप आया था। यह 200 साल का सबसे बड़ा भूकंप था। यूनाइटेड स्टेटे जियोलॉजिकल सर्वे ने यह आशंका जताई है कि मौत का आंकड़ा 10

हजार से ज्यादा हो सकता है।

लोगों ने सड़कों पर रात गुजारी : म्यांमार में सबसे ज्यादा भूकंप प्रभावित इलाका मांडले दी। यह देश का दूसरा सबसे बड़ा शहर है, जहां 17 लाख से ज्यादा लोग रहते हैं। रिपोर्ट्स के मुताबिक ज्यादातर लोगों ने लगातार तीसरी रात घर सड़कों पर रात गुजारी, क्योंकि ज्यादातर लोगों के घर टूट चुके हैं। लोग भूकंप के बाद आ रहे आप्फर शॉक्स से घबराए हुए हैं।

चीनी मीडिया और पेरिस विदेश मंत्रालय के मुताबिक, भूकंप में मारे गए लोगों में 3 चीनी और 2 फ्रांसीसी नागरिक भी शामिल हैं। अभी भी म्यांमार के ज्यादातर हिस्से में कम्युनिकेशन ठप रहने की वजह से नुकसान



बोल्सोनारो के कार्यकाल में पेरगवे

सरकार की जासूसी की गई, ब्राजील की सरकार ने स्वीकारी गलती

रियो डी जेनेरियो, एजेंसी। ब्राजील की सरकार ने सोमवार को एक बयान जारी कर माना कि पूर्व राष्ट्रपति जेर बोल्सोनारो



के कार्यकाल में पेरगवे की सरकार की जासूसी की गई। बयान में ये भी कहा गया कि मौजूदा राष्ट्रपति लुला डा सिल्व्वा के सत्ता संभालने के कुछ समय बाद ही इसे रोक दिया गया था।

दरअसल एक न्यूज वेबसाइट ने कथित तौर पर दावा किया कि ब्राजील की लुला दा सिल्व्वा सरकार पेरगवे की जासूसी करा रही है। इसके बाद ही ब्राजील की सरकार ने बयान जारी कर सफाई दी है।

ब्राजील के विदेश मंत्रालय ने बयान जारी कर दी सफाई : ब्राजील के विदेश मंत्रालय ने सोमवार को जारी बयान में बताया कि राष्ट्रपति लुला का प्रशासन पेरगवे की जासूसी के आरोपों से साफ इनकार करता है। पेरगवे, ब्राजील के साथ मरकोसर व्यापार समूह का हिस्सा है और ऐतिहासिक तौर पर दोनों देशों के करीबी संबंध रहे हैं। विदेश मंत्रालय ने कहा कि जासूसी पूर्व राष्ट्रपति जेर बोल्सोनारो के कार्यकाल में कराई जा रही थी और जैसे ही राष्ट्रपति लुला को इसके बारे में जानकारी हुई, तो उन्होंने सत्ता संभालने के तीन महीने के भीतर ही इसे बंद करा दिया था।

पेरगवे की सरकार ने आरोपों पर कड़ी ये बात : वहीं ब्राजील सरकार के बयान पर पेरगवे के विदेश मंत्री ने कहा कि ब्राजील द्वारा हमारे सिस्टम में घुसपैठ के कोई सबूत नहीं हैं। इस मामले पर पूर्व राष्ट्रपति बोल्सोनारो ने भी अभी तक कोई टिप्पणी नहीं की है। मीडिया रिपोर्ट्स के अनुसार, ब्राजील की खुफिया एजेंसी ने पेरगवे के कंप्यूटर सिस्टम में सेंधमारी कर इताइपु हाइड्रोलिक बांध को लेकर टैरिफ बातचीत संबंधी जानकारी जुटाई थी। यह दुनिया के सबसे बड़े बांधों में से एक है। इताइपु बांध से की क्षमता 14 हजार मेगावाट बिजली बनाने की है और इस बांध से बनने वाली अधिकतर बिजली पेरगवे की सरकार से ब्राजील ही खरीदता है। हाल के वर्षों में इसे लेकर ब्राजील और पेरगवे में तनाव बढ़ा है।



मछली पकड़ने वाली नावों का बड़ा आपको इशारा करता है कि हम गुजरात और मुंबई की तरफ आ गए हैं। सुनीता ने कहा कि रात के साथ-साथ दिन में भी हिमालय को देखना अविस्मरणीय है। भारत देश के बड़े से लेकर छोटे शहरों तक बिजलियों का जो मनमोहक दृश्य है वह कभी भी भूलने वाला नहीं है। सुनीता ने कहा कि मुझे उम्मीद है, और यकीन है, कि मैं अपने पिता के देश वापस

जाऊंगी और लोगों से मिलूंगी. बता दें, सुनीता के पिता दीपक पंड्या गुजरात के रहने वाले थे और 1958 में अमेरिका आये थे, जहां उन्होंने क्लीवलैंड, ओहियो में मेडिसिन में इंटरनशिप और रेजिडेंसी प्रशिक्षण प्राप्त किया था।

वेस्ट बैंक के किशोर की हिरासत में मौत, इस्राइल की जेल में जान गंवाने वाला पहला फलस्तीनी : तेल अवीव, एजेंसी। इस्राइल की जेल में बंद वेस्ट बैंक के एक 17 वर्षीय किशोर की संदिग्ध परिस्थितियों में मौत हो गई है। यह किशोर बीते छह महीने से बिना किसी आरोप के जेल में बंद था। हिरासत में रहने के दौरान ही अचानक उसकी तबीयत बिगड़ी और वह बेहोश हो गया। बाद में उसकी मौत हो गई। इसके साथ ही

इस्राइल की हिरासत में जान गंवाने वाला यह पहला फलस्तीनी कैदी बन गया है। मृतक किशोर की पहचान वालिद अहमद के रूप में हुई है, जो हाईस्कूल का छात्र था। वालिद अहमद के परिजनों का आरोप है कि उसने बीते साल सितंबर में कथित तौर पर इस्राइली सैनिकों पर पथराव के आरोप में गिरफ्तार किया गया था। वहीं वालिद अहमद के मामले में इस्राइल की सरकार ने उसकी मौत की वजह का अभी तक खुलासा नहीं किया है। मानवाधिकार संगठनों का आरोप है कि इस्राइल की जेलों में 7 अक्टूबर 2023 के हमले के बाद से हजारों फलस्तीनी कैद हैं और वहां उनका उत्पीड़न किया जाता है। हालांकि इस्राइली सरकार इन आरोपों को सिरे से खारिज कर चुकी है।

फ्रांस : मरीन ले पेन गबन मामले में दोषी

करार, खतरे में रणनीतिक भविष्य

पेरिस , एजेंसी। पेरिस की एक अदालत ने सोमवार को यूरोपीय संघ के धन के गबन के आरोप में दक्षिणपंथी नेता मरीन ले पेन को दोषी ठहराया। अभी सजा की घोषणा नहीं की गई है। दोषसिद्धि से 2027 के फ्रांसीसी राष्ट्रपति चुनाव में उनकी संभावित उम्मीदवारी पर संदेह पैदा हो गया। ले पेन और उनके सहयोगियों पर आरोप था कि उन्होंने 2004 से 2016 के बीच संसदीय सहायकों के लिए निर्धारित यूरोपीय संसद के धन का पार्टी कर्मचारियों के भुगतान के लिए इस्तेमाल किया। अभियोग पक्ष के मुताबिक आधिकारिक संसदीय कार्य के लिए निर्धारित धनराशि का उपयोग फ्रांस स्थित नेशनल रैली पार्टी के कर्मचारियों को भुगतान करने के लिए किया गया, जो यूरोपीय संघ के नियमों का उल्लंघन था। रिपोर्टों के अनुसार, अभियोजकों ने 3,00,000 यूरो (2,77,60,800.00 रुपये) जुमाने के साथ पांच साल की निर्बंधित जेल की सजा की सिफारिश की। अभियोजकों ने सार्वजनिक पद पर तत्काल पांच वर्ष का प्रतिबंध लगाने की भी मांग की। अदालत यह इसे स्वीकार करती है तो ली पेन, जो तीन वर्षों से राष्ट्रपति पद की उम्मीदवार हैं, अगला राष्ट्रपति चुनाव नहीं लड़ पाएंगी। प्रस्तावित प्रतिबंध तत्काल प्रभाव से लागू होगा, भले ही ले पेन अपील करने का विकल्प चुनें, जिससे राजनीतिक परिदृश्य में महत्वपूर्ण बदलाव आएगा। उन्हें वर्तमान में राष्ट्रपति पद के लिए एक



मजबूत दावेदार माना जाता है। नेशनल रैली पार्टी की प्रमुख ले पेन ने आरोपों को खारिज करते हुए जोर देकर कहा कि मामला राजनीति से प्रेरित है। उन्होंने इसे अपनी चुनावी संभावनाओं को कमजोर करने का प्रयास बताया। , ले पेन ने फैसले से पहले चेतावनी दी थी कि दोषी पाए जाने पर फैसला उनकी राजनीतिक मौत का संकेत हो सकता है। फैसले के संभावित प्रभाव पर जोर देते हुए उन्होंने कहा, 11 मिलियन लोगों ने इस आंदोलन के लिए वोट दिया है जिसका मैं प्रतिनिधित्व करती हूं और ऐसा कोई भी फैसला कई फ्रांसीसी लोगों को चुनाव में अपने उम्मीदवार से वंचित कर सकता है। 2017 और 2022 दोनों चुनावों में राष्ट्रपति इमैनुएल मैक्रों के बाद दूसरे स्थान पर रहने के बाद, ले पेन की पार्टी के समर्थन में लगातार वृद्धि देखने को मिली है। उन्हें अगर चुनाव लड़ने से रोक दिया जाता है, तो उनके शिष्य, 29 वर्षीय जॉर्डन बार्डेलो, पार्टी के राष्ट्रपति पद के उम्मीदवार के रूप में सामने आ सकते हैं।

की पूरी जानकारी सामने नहीं आई है। भारत ने 5 खेप में भेजी राहत सामग्री विदेश मंत्री एस जयशंकर ने बताया कि भारतीय नौसेना के जहाज आईएनएससतपुड़ा और आईएनएस सावित्री ऑपरेशन ब्रह्मा के तहत 30 टन रिलीफ सामग्री म्यांमार के यांगून बंदरगाह भेजे गए। इसके अलावा 118 सदस्यीय फील्ड हॉस्पिटल यूनिट आगरा से म्यांमार के मांडले शहर पहुंची। इससे पहले ऑपरेशन ब्रह्मा के तहत ही भारत ने 5 खेप में मदद के लिए 85 टन से ज्यादा राहत सामग्री में टेंट, स्लीपिंग बैग, कबल, खाते के लिए तैयार भोजन, वाटर प्यूरीफायर, सोलर लैंप, जनरेटर सेट और आवश्यक दवाएं भेजीं।

बैंकों ने बदले नियम, अब एटीएम से पैसा निकालने पर लगेगा अतिरिक्त शुल्क

नई दिल्ली।

एसबीआई, पीएनबी, आईसीआईसीआई और एचडीएफसी बैंक के ग्राहकों को अब इन बैंकों के एटीएम से पैसे निकालने पर ग्राहकों को अतिरिक्त शुल्क देना पड़ेगा। इन बैंकों ने अपनी एटीएम सर्विसेज पर चार्ज को बढ़ा दिया है, जिससे ग्राहकों को हर माह तय सीमा से ज्यादा ट्रांज़ैक्शन करने पर अतिरिक्त शुल्क चुकाना होगा। बैंकों के ज्यादातर डेबिट कार्ड ग्राहकों को मुफ्त दिए जाते हैं, लेकिन कुछ मामलों में जॉइनिंग फीस, वार्षिक शुल्क और रिप्लेसमेंट चार्ज वसूला किया जाता है।

एसबीआई कुछ डेबिट कार्ड्स पर 300 तक जॉइनिंग फीस और 125 से 350 तक सालाना शुल्क लेता है। अगर कार्ड खो जाता है या

बदलवाना हो, तो 300 का चार्ज देना होता है। वहीं पंजाब नेशनल बैंक (पीएनबी) कुछ डेबिट कार्ड के लिए 250 जॉइनिंग चार्ज, 500 वार्षिक शुल्क और 150 रिप्लेसमेंट फीस लेता है। वहीं एचडीएफसी बैंक के मुताबिक 250 से 750 तक की जॉइनिंग और सालाना फीस वसूलता है, जबकि नया कार्ड लेने पर 200 रुपए चार्ज किया जाएगा। आईसीआईसीआई अलग-अलग डेबिट कार्ड के लिए 1999 तक की जॉइनिंग फीस और 99 से 1499 सालाना शुल्क लेगा। इसके अलावा, अगर आप डेबिट कार्ड का पिन भूल जाते हैं और नया पिन बनवाना चाहते हैं, तो सभी बैंक इसके लिए 50 चार्ज करते हैं। हर बैंक के बचत खातों के लिए अलग-अलग न्यूनतम बैलेंस मेंटेन करने का नियम है। अगर ग्राहक तय सीमा से कम

बैलेंस रखते हैं, तो उन पर जुर्माना लगाया जाता है।

एसबीआई रेगुलर सेविंग अकाउंट में न्यूनतम बैलेंस नहीं रखने पर कोई शुल्क नहीं लेता लेकिन पीएनबी न्यूनतम त्रैमासिक बैलेंस में कमी होने पर 400 से 600 तक का जुर्माना लगाता है। एचडीएफएस औसत मासिक बैलेंस मेंटेन नहीं करने पर 150 से 600 तक का चार्ज लेता है। आईसीआईसीआई खाते में तय सीमा से कम राशि होने पर मासिक औसत का 6 फीसदी या अधिकतम 500 चार्ज किया जाता है। बैंक ग्राहकों को हर महीने एक निश्चित संख्या में फ्री एटीएम ट्रांज़ैक्शंस की सुविधा दी जाती है, लेकिन तय सीमा के बाद एटीएम से पैसा निकालने पर अतिरिक्त ट्रांज़ैक्शंस चार्ज लगता है।

नई कार फैक्ट्री लगाने की योजना नहीं, बीवायडी ने किया खबरों का खंडन

नई दिल्ली।

चीन की इलेक्ट्रिक वाहन निर्माता कंपनी बीवायडी ने मीडिया रिपोर्ट्स का खंडन किया है, जिनमें दावा किया गया था कि कंपनी भारत के हैदराबाद शहर में अपनी नई कार फैक्ट्री लगाने की योजना बना रही है। बीवायडी

ने स्पष्ट किया कि कंपनी इस समय भारत में किसी नई फैक्ट्री की स्थापना के बारे में विचार नहीं कर रही है। मीडिया में आई खबरों में कहा था कि बीवायडी भारत में अपने उत्पादन को बढ़ाने के लिए हैदराबाद में एक नए कार निर्माण संकंप्र पर विचार कर रही है, लेकिन बीवायडी

ने इसे गलत बताया है। कंपनी ने कहा कि वह भारत में पहले से ही अपनी उपस्थिति को मजबूत कर रही है, लेकिन वर्तमान में कोई नई उत्पादन सुविधा स्थापित करने की योजना नहीं है। बीवायडी के भारत में निवेश को लेकर भविष्य में कोई नई घोषणाएं की जा

सकती हैं, लेकिन फिलहाल ऐसी कोई योजना नहीं है। भारत में इलेक्ट्रिक वाहनों की बढ़ती मांग के बीच बीवायडी पहले ही भारतीय बाजार में अपनी इलेक्ट्रिक कारों की बिक्री कर रही है और कंपनी के लिए भारत एक अहम बाजार बनता जा रहा है।

दुनिया में अरबपतियों की संख्या में इजाफा, भारत में 205 अरबपति

मुकेश पहले, दूसरे नंबर पर अडानी और सावित्री जिंदल

मुंबई।

फोर्क्स ने 2025 के लिए दुनिया के अरबपतियों की सूची जारी कर दी है। इस साल अरबपतियों की संख्या में काफी इजाफा हुआ है। अब दुनिया में कुल 3,028 अरबपति हैं। बीते साल के मुकाबले इस साल 247 अरबपति ज्यादा हैं। इन सभी अरबपतियों के पास कुल मिलकर 16.1 ट्रिलियन डॉलर की संपत्ति है। यह रकम पिछले साल के मुकाबले 2 ट्रिलियन डॉलर ज्यादा है। अरबपतियों की सूची में अमेरिका सबसे आगे है। अमेरिका में 902 अरबपति हैं। चीन 516

अरबपतियों के साथ दूसरे और भारत 205 अरबपतियों के साथ तीसरे स्थान पर है। मुकेश अंबानी भारत और एशिया के सबसे बड़े रईस हैं, जबकि इंडिया में उनका 18वां स्थान है। रिलायंस इंडस्ट्रीज के चेयरमैन की कुल नेटवर्थ 92.5 बिलियन डॉलर है। अडानी ग्रुप के चेयरमैन गौतम अडानी 56.3 बिलियन डॉलर की संपत्ति के साथ सूची में 28वें स्थान पर हैं। वह एशिया में चौथे नंबर पर हैं। अडानी से आगे चीन के झांग यिंगिंग (65.5 बिलियन डॉलर) 23वें और झांग शानशान (57.7 बिलियन डॉलर) 26वें नंबर पर हैं।

भारत में अरबपतियों की संख्या थोड़ी बढ़ी है। पिछले साल 200 अरबपति थे, जो अब बढ़कर 205 हो गए हैं। इन सभी के पास कुल 941 बिलियन डॉलर की संपत्ति है। पिछले साल यह आंकड़ा 954 बिलियन डॉलर था। देश के दो सबसे अमीर लोगों की संपत्ति में 20 बिलियन डॉलर से ज्यादा की गिरावट आई है। इसकी वजह से कुल नेटवर्थ में कमी आई है। भारत के टॉप 10 रईसों की सूची में मुकेश अंबानी (92.5 बिलियन डॉलर), गौतम अडानी (56.3 बिलियन डॉलर), सावित्री जिंदल एंड फैमिली (35.5 बिलियन डॉलर), शिव नाडर (34.5

बिलियन डॉलर), दिलीप सांघवी (24.9 बिलियन डॉलर), साइरस पूनावाला (23.1 बिलियन डॉलर), कुमार मंगलम बिड़ला (20.9 बिलियन डॉलर), लक्ष्मी मिश्राल (19.2 बिलियन डॉलर), राधाकृश्न दमाना (15.4 बिलियन डॉलर) और कुशल पाल सिंह (14.5 बिलियन डॉलर) शामिल हैं।

वहीं दुनिया के अमीरों की सूची में एलन मस्क सबसे ऊपर बने हुए हैं। उन्होंने एक साल में अपनी संपत्ति करीब दोगुनी कर ली है। मार्क जुकरबर्ग दूसरे स्थान पर पहुंच गए हैं। जेफ बेजोस तीसरे नंबर पर हैं। सूची में एलन मस्क (342

बिलियन डॉलर), मार्क जुकरबर्ग (216 बिलियन डॉलर), जेफ बेजोस (215 बिलियन डॉलर), लैरी एलिसन (192 बिलियन डॉलर), बर्नार्ड अरनॉल्ट और परिवार (178 बिलियन डॉलर), चॉरिन बफे (154 बिलियन डॉलर), लैरी पेज (144 बिलियन डॉलर), सर्गेई ब्रिन (138 बिलियन डॉलर), अमानसियो ओटेंगा (124 बिलियन डॉलर), स्टीव बाल्मर (118 बिलियन डॉलर) शामिल हैं। इस लिस्ट में 10 में से 8 अमेरिकी हैं। फॉस के बर्नार्ड अरनॉल्ट और स्पेन के अमानसियो ओटेंगा ही इसमें जगह बना पाए हैं।

भारत के मैन्यूफैक्चरिंग सेक्टर को मिला बूस्ट, पीएमआई इंडेक्स आठ माह में शीर्ष पर

नई दिल्ली।

भारत के मैन्यूफैक्चरिंग सेक्टर की वृद्धि दर मार्च में बढ़कर आठ महीने के शीर्ष पर है। बेहतर डिमांड के बीच फैक्ट्री ऑर्डर और प्रोडक्शन में तेज बढ़ोतरी से मैन्यूफैक्चरिंग को बूस्ट मिला है। बुधवार को जारी एक सर्वे में यह जानकारी दी गई। एचएसबीसी इंडिया मैन्यूफैक्चरिंग पर्चेजिंग मैनेजर्स इंडेक्स (पीएमआई) मार्च में 58.1 रहा, जो फरवरी में 58.1 था। फरवरी में नए ऑर्डर और प्रोडक्शन में धीमी ग्रोथ के बीच भारत के मैन्यूफैक्चरिंग सेक्टर की ग्रोथ 14 महीने के निचले स्तर पर पहुंच गई थी। पीएमआई के तहत 50 से ऊपर सूचकांक होने का मतलब उत्पादन गतिविधियों में विस्तार जबकि 50 से नीचे का आंकड़ा संकुचन को दिखाता है। सर्वे के मुताबिक, भारत में मैन्यूफैक्चरिंग सेक्टर की वृद्धि ने फरवरी में खोई हुई जमीन हासिल की है। सर्वे में कहा गया, मार्च में कुल बिक्री में जुलाई 2024 के बाद से सबसे ज्यादा ग्रोथ दिखाई दी, जिसका श्रेय कंपनियों ने सकारात्मक ग्राहक रुचि, अनुकूल मांग की स्थिति और सफल मार्केटिंग मुहिम को दिया। इसमें कहा गया, कंपनियों ने वित्त वर्ष 2024-25 के अंत में प्रोडक्शन बढ़ा दिया। विस्तार की दर तेज हुई और अपने ऐतिहासिक औसत से ज्यादा रही जिससे आठ महीनों में सबसे मजबूत वृद्धि दर्ज की गई। मार्च में नए निर्यात ऑर्डर में जोरदार ग्रोथ जारी रही, लेकिन ग्रोथ की रफ्तार तीन महीने के निचले स्तर पर आ गई। कंपनियों ने ग्लोबल सेल्स के मामले में एशिया, यूरोप और पश्चिम एशिया में हुई ग्रोथ का हवाला दिया। बढ़ती मांग से कंपनियों को ग्राहकों की बढ़ती मांग को पूरा करने के लिए अपने भंडार का उपयोग करना पड़ा, इसकारण जनवरी 2022 के बाद से तैयार माल के भंडार में सबसे तेज गिरावट आई।

औधेंमुंह गिरा आईपीओ सेक्टर, शेयर अपने इश्यू प्राइस से नीचे फिसल गए

मुंबई।

भारतीय शेयर बाजार में बीते सितंबर से जारी गिरावट के चलते नई लिस्टेड कंपनियों के शेयरों पर दबाव काफी बढ़ चुका है। बीते वित्त वर्ष में अगर 78 आईपीओ में से 34 कंपनियों के शेयर अपने इश्यू प्राइस से नीचे फिसल गए हैं। इसमें से 10 कंपनियों के शेयर लिस्टिंग के समय ही डिस्काउंट पर थे और अब भी नुकसान में कारोबार कर रहे हैं, जबकि 24 कंपनियों के शेयर जो ऊंचे स्तर पर खुले थे, लेकिन अब अपनी बढ़त गंवा चुके हैं। गोदावरी बायोफाइन्ड्रीज, कैरारो इंडिया और वेस्टर्न कैरियर्स इंडिया के शेयर 50 प्रतिशत से अधिक गिरे हैं। वहीं, सरस्वती साड़ी डिपो,

टॉलिन्स टायर्स, श्री तिरुपति बालाजी एग्रो ट्रेडिंग, एक्मे फिनट्रेड, इकोस इंडिया मोबिलिटी, सुरक्षा डायग्नोस्टिक और बाजार स्ट्राइल रितेल के शेयर 40-50 प्रतिशत तक लुढ़क चुके हैं।

इसके अलावा, ममता मशीनरी, बजाज हाउसिंग फाइनेंस, यूनिकॉमर्स ई-सॉल्यूशंस, यूनिमेक एयरोस्पेस और डी डेवलपमेंट इंजीनियर्स जैसी कंपनियों ने मजबूत लिस्टिंग के बावजूद अपनी सारी बढ़त खो दी है। हालांकि, केआरएन हीट एक्सचेंजर, भारती हेक्साकोम, क्राइंट फ्यूचर टेक और ओरिएंट टेक्नोलॉजीज ने निवेशकों को लिस्टिंग गेन के अलावा भी अच्छा रिटर्न दिया है।

आईपीओ में गिरावट के बावजूद निवेशकों



की दिलचस्पी बनी हुई है। वित्त वर्ष 2023-24 में हर आईपीओ को औसतन 64 गुना सब्सक्रिप्शन मिला, जो वित्त वर्ष 2021-22 के 16 गुना की तुलना में काफी अधिक है। इस बीच, सेंसेक्स अपने सितंबर के 85,978.25 के उच्चतम स्तर से 10 प्रतिशत नीचे आ चुका है। बीते छह महीनों में बीएसई सूचकांक में 7.5 प्रतिशत की गिरावट दर्ज की गई है।

शेयर बाजार तेजी के साथ बंद

मुम्बई।

भारतीय शेयर बाजार बुधवार को तेजी के साथ बंद हुआ। बाजार में ये उछाल दुनिया भर से मिले कमजोर संकेतों के बाद भी खरीदारी हावी रहने से आया है। अमेरिकी राष्ट्रपति डोनाल्ड ट्रम्प के जवाबी टैरिफ लगाने की घोषणा के बाद भी एचडीएफसी बैंक और आईसीआईसीआई बैंक के शेयरों में खरीदारी से बाजार को सहारा मिला।

दिन भर के कारोबार के बाद 30 शेयरों पर आधारित बीएसई सेंसेक्स आज अंत में 592.93 अंक करीब 0.78 फीसदी की बढ़त के साथ 76,617.44 पर बंद हुआ। इसी तरह नेशनल स्टॉक एक्सचेंज का निफ्टी अंत में 166.65 अंक तकरीबन 0.72 फीसदी ऊपर आकर 23,332.35 पर बंद हुआ।

आज सभी इंडेक्स में तेजी रही। इसमें निफ्टी रियल्टी इंडेक्स ने 3.61 फीसदी की बढ़त के साथ सबसे अधिक बढ़त दर्ज की। इसमें कंज्यूमर ड्यूरेबल्स, बैंक और वित्तीय सेवाओं के शेयरों में 2.51 फीसदी तक की बढ़त रही।

आज सेंसेक्स की 30 कंपनियों में से 21 के शेयर बढ़त पर बंद हुए। जोमाटो में सबसे ज्यादा तेजी आई और यह लगभग 5 फीसदी



उछलकर बंद हुआ। टाइटन, इंडसइंड बैंक, मारुति सुजुकी इंडिया और टेक महिंद्रा के शेयर भी लाभ में रहे।

दूसरी ओर नेस्ले इंडिया का शेयर सबसे अधिक गिरकर बंद हुआ। उपभोक्ता क्षेत्र की एफएमसीसीजी कंपनी के शेयरों में बोफा सिक्योरिटीज के रेटिंग कम करने की वजह से ऊपमें गिरावट आई। इसके अलावा अल्ट्रा सीमेंट, बजाज फाइनेंस, पावर ग्रिड, बजाज फिनसर्व, एलएंडटी, एशियन पेंट्स, एन्टीपीसी के शेयरों में गिरावट रही।

वहीं जानकारों के अनुसार इंडेक्स में हैवी

वेटेज रखने वाले एचडीएफसी बैंक और

आईसीआईसीआई बैंक के अलावा इम्फॉसिस

जैसी आईटी स्टॉक्स में तेजी से भी बाजार

ऊपर आया। अमेरिकी टैरिफ के बारे में मिले-जुले संकेतों के बाद भी घरेलू बाजार में

लगातार बढ़त देखी गई। यह इस कारण था कि

टैरिफ का घरेलू अर्थव्यवस्था पर कम प्रभाव

पड़ेगा। मैन्यूफैक्चरिंग पीएमआई भी अपने उच्च

स्तर पर पहुंच गया। इससे कंपनियों की आय में

सुधार के संकेत मिले हैं। वहीं गल दिवस

बाजार गिरावट पर बंद हुआ था।

इससे पहले आज सुबह बाजार तेजी के साथ

खुला। आज सुबह 30 शेयरों वाला बीएसई

सेंसेक्स 100 से ज्यादा अंक ऊपर आकर

विदेशी भारतीय से मिल रहे रेमिटेंस से भारत का सीएडी घाटा रहेगा सुरक्षित

नई दिल्ली।

मजबूत सेवा निर्यात और विदेशों में काम कर रहे भारतीयों से आने वाले रेमिटेंस के साथ वित्त वर्ष 2025-26 में भारत के चालू खाता घाटे (सीएडी) को सुरक्षित रखने में मदद मिलेगी, भले ही देश का मचेडाइज व्यापार घाटा कुछ दबाव में आ गया हो। बुधवार को एक ताजा रिपोर्ट में यह जानकारी दी गई। रिपोर्ट में अनुमान लगाया गया है कि 2025-2026 में चालू खाता घाटा जीडीपी के 1.3 फीसदी पर रहने के साथ मामूली रूप से अधिक रहेगा, जबकि 2024-2025 में यह जीडीपी का 1 फीसदी रहने का अनुमान है।

रिपोर्ट में बताया गया है कि वित्त वर्ष 2024-25 की तीसरी तिमाही में भारत का सीएडी 11.5 बिलियन डॉलर जीडीपी का 1.1 फीसदी रहा, जबकि पिछले साल इसी तिमाही में यह 10.4 बिलियन डॉलर यानी जीडीपी का 1.1 फीसदी था। क्रमिक रूप से, घाटा वित्त वर्ष 2025 की दूसरी तिमाही में 16.7 बिलियन डॉलर यानी जीडीपी के 1.8 फीसदी से कम रहा। तीसरी तिमाही के दौरान व्यापारिक व्यापार घाटा खराब रहा, लेकिन विदेशों में काम कर रहे

बैंकों ने बदले नियम, अब एटीएम से पैसा निकालने पर लगेगा अतिरिक्त शुल्क

नई दिल्ली।

एसबीआई, पीएनबी, आईसीआईसीआई और एचडीएफसी बैंक के ग्राहकों को अब इन बैंकों के एटीएम से पैसे निकालने पर ग्राहकों को अतिरिक्त शुल्क देना पड़ेगा। इन बैंकों ने अपनी एटीएम सर्विसेज पर चार्ज को बढ़ा दिया है, जिससे ग्राहकों को हर माह तय सीमा से ज्यादा ट्रांज़ैक्शन करने पर अतिरिक्त शुल्क चुकाना होगा। बैंकों के ज्यादातर डेबिट कार्ड ग्राहकों को मुफ्त दिए जाते हैं, लेकिन कुछ मामलों में जॉइनिंग फीस, वार्षिक शुल्क और रिप्लेसमेंट चार्ज वसूला किया जाता है।

एसबीआई रेगुलर सेविंग अकाउंट में न्यूनतम बैलेंस नहीं रखने पर कोई शुल्क नहीं लेता लेकिन पीएनबी न्यूनतम त्रैमासिक बैलेंस में कमी होने पर 400 से 600 तक का जुर्माना लगाता है। एचडीएफएस औसत मासिक बैलेंस मेंटेन नहीं करने पर 150 से 600 तक का चार्ज लेता है। वहीं पंजाब नेशनल बैंक (पीएनबी) कुछ डेबिट कार्ड के लिए 250 जॉइनिंग चार्ज, 500 वार्षिक शुल्क और 150 रिप्लेसमेंट फीस लेता है। वहीं एचडीएफसी बैंक के मुताबिक 250 से 750 तक की जॉइनिंग और सालाना फीस वसूलता है, जबकि नया कार्ड लेने पर 200 रुपए चार्ज किया

जाएगा। आईसीआईसीआई अलग-अलग डेबिट कार्ड के लिए 1999 तक की जॉइनिंग फीस और 99 से 1499 सालाना शुल्क लेगा। इसके अलावा, अगर आप डेबिट कार्ड का पिन भूल जाते हैं और नया पिन बनवाना चाहते हैं, तो सभी बैंक इसके लिए 50 चार्ज करते हैं। हर बैंक के बचत खातों के लिए अलग-अलग न्यूनतम बैलेंस मेंटेन करने का नियम है। अगर ग्राहक तय सीमा से कम बैलेंस रखते हैं, तो उन पर जुर्माना लगाया जाता है।

एसबीआई रेगुलर सेविंग अकाउंट में न्यूनतम बैलेंस नहीं रखने पर कोई शुल्क नहीं लेता लेकिन पीएनबी न्यूनतम त्रैमासिक बैलेंस में कमी होने पर 400 से 600 तक का जुर्माना लगाता है। एचडीएफएस औसत मासिक बैलेंस मेंटेन नहीं करने पर 150 से 600 तक का चार्ज लेता है। आईसीआईसीआई खाते में तय सीमा से कम राशि होने पर मासिक औसत का 6 फीसदी या अधिकतम 500 चार्ज किया जाता है।बैंक ग्राहकों को हर महीने एक निश्चित संख्या में फ्री एटीएम ट्रांज़ैक्शंस की सुविधा दी जाती है, लेकिन तय सीमा के बाद एटीएम से पैसा निकालने पर अतिरिक्त ट्रांज़ैक्शंस चार्ज लगता है।



मौका जाने ना पाए, हुंडई अपनी इलेक्ट्रिक कार में दे रही बंपर छूट

चेन्नई। हुंडई अपनी इलेक्ट्रिक कार आयोनिक 5 के 2024 मॉडल पर 4 लाख रुपये का डिस्काउंट मिल रहा है। यह छूट कंपनी द्वारा स्टॉक खाली करने के लिए दे रही है। जनवरी 2023 में कार की कीमत 44.95 लाख रुपये थी, जो अब बढ़कर 46.05 लाख रुपये हो गई है। लेकिन इस डिस्काउंट के बाद ग्राहक इस ईवी कार को 42.05 लाख रुपये में खरीद सकते हैं। हुंडई आयोनिक 5 के डिजाइन और फीचर्स इस अन्य इलेक्ट्रिक कारों से काफी अलग बनाते हैं। इसकी लंबाई 4634एमएम, चौड़ाई 1890एमएम और ऊंचाई 1625एमएम है। कार का व्हीलबेस 3000एमएम है, जिससे इसका इंटीरियर ज्यादा स्पेसियस और आरामदायक बनता है। इसका इंटीरियर इंको-फेडली मटेरियल से बना है, जिसमें डैशबोर्ड और डोर ट्रिम्स पर सॉफ्ट टच फिनिश है। सीट अपहेलस्ट्री और स्टीयरिंग व्हील पर पिक्सल डिजाइन मिलता है, जबकि क्रैश पैड, स्विच और डोर पैनल पर बायो पेंट का इस्तेमाल है, जो 100 प्रतिशत रिसाइकिल किया जा सकता है। कार में 12.3-इंच स्क्रीन का पेयर मिलता है, जिसमें इंस्ट्रूमेंट क्लस्टर और टचस्क्रीन दोनों शामिल हैं। इसमें 6 एयरबैग्स, इलेक्ट्रिक पार्किंग ब्रेक, चार डिस्क ब्रेक, मल्टी कोलाइजन-अर्वाइडेंस ब्रेक और पावर चाइल्ड लॉक जैसे सेफ्टी फीचर्स दिए गए हैं। साथ ही, लेवल 2 एडीएएस टेक्नोलॉजी भी है, जो 21 सेफ्टी फीचर्स को सपोर्ट करता है। इलेक्ट्रिक कार में 72.6किलोवाट प्रतिघंटा की बैटरी दी गई है, जो एआरएआई-सर्टिफाइड 631 किमी की रेंज ऑफर करती है। यह केवल रियर व्हील ड्राइव में उपलब्ध है और इसकी इलेक्ट्रिक मोटर 217 एचपी का पावर और 350एनएम का टॉर्क जनरेट करती है। यह 800 वॉट की सुपरफास्ट चार्जिंग को सपोर्ट करती है, जिससे यह केवल 18 मिनट में 10 से 80 प्रतिशत तक चार्ज हो सकती है।

ब्रोकरेज ने एफएमसीजी सेक्टर के स्टॉक आईटीसी को खरीदने की दी सलाह



नई दिल्ली। अमेरिकी राष्ट्रपति डोनाल्ड ट्रंप के टैरिफ वार के बीच घरेलू शेयर बाजारों में बुधवार को जोरदार उछाल आया। एचसीएफसी बैंक और आईसीआईसीआई बैंक जैसे शेयरों की तेजी ने बाजार को ऊपर खींचा। हालांकि टैरिफ को लेकर अनिश्चितताओं ने बढ़त को सीमित कर दिया। शेयर बाजार के जानकारों का मानना है कि मजबूत फंडमेंटल और उचित वैल्यूएशन वाले स्टॉक्स में निवेश करना फिलहाल बेहतर ऑप्शन है। इस बीच ब्रोकरेज फर्म नुवामा ने एफएमसीजी सेक्टर के स्टॉक आईटीसी लिमिटेड को खरीदने की सलाह दी है। नुवामा ने आईटीसी लिमिटेड पर अपनी ‘बाय’ रेटिंग को बरकरार रखा है। ब्रोकरेज ने स्टॉक पर 571 रुपए का टारगेट प्राइस तय किया है। इस तरह से स्टॉक आगे चलकर 40 फीसदी का अपसाइड दिखा सकता है। आईटीसी लिमिटेड के शेयर मंगलवार को 406.65 रुपए के भाव पर बंद हुआ था। स्टॉक के प्रदर्शन पर नजर डाले तो यह अपने अपने हाई से 19 फीसदी नीचे है। स्टॉक पिछले छह महीने में 16.31 फीसदी गिरने के बाद बीते एक महीने में 3.50 फीसदी चढ़ा है। वहीं, छह महीने में स्टॉक में 16.31फीसदी की गिरावट आई जबकि एक साल में यह केवल 1.41 फीसदी ही चढ़ा है। स्टॉक का 52 वीक हाई 500 रुपए और 52 वीक लो 381.24 रुपए है। बीएसई सेंसेक्स में लिस्टेड कंपनी का मार्केट कैप 5,11,452 करोड़ रुपए है।

सनराइजर्स के खिलाफ मुकाबले में जीत की राह पर लौटने उतरेगी केकेआर

कोलकाता (एजेंसी)। आईपीएल में गुरुवार को कोलकाता नाइट राइडर्स (केकेआर) का मुकाबला सनराइजर्स हैदराबाद से होगा। केकेआर का लक्ष्य अपने घरेलू मैदान पर होने वाले इस मैच में जीत के साथ ही लय हासिल करना होगा। इस सत्र में नये कप्तान अजिंक्य रहाणे के साथ उतरी केकेआर का प्रदर्शन अब तक अच्छा नहीं रहा है और उसे तीन में से दो मैचों में हार का सामना करना पड़ा है। रहाणे ने सत्र के पहले मैच में मिली हार के बाद कहा था कि अभी घबराने की कोई जरूरत नहीं है पर तीन मैचों में दो मैच हारने के बाद अब टीम दबाव में नजर आ रही है। इस मैच में माना जा रहा है कि स्पिनरों के अनुकूल पिच रहेगी जिसपर केकेआर के सुनील नरेन, मोईन अली और वरुण चक्रवर्ती प्रभावी हो सकते हैं। वरुण ने चैम्पियंस ट्रॉफी में शानदार प्रदर्शन किया था पर आईपीएल में अभी तक वह प्रभावित नहीं कर पाये हैं। ऐसे में उनका लक्ष्य इस मैच में बेहतर

प्रदर्शन रहेगा। केकेआर के टीम संयोजन को लेकर भी काफी सवाल उठ रहे हैं। उनकी गेंदबाजी और बल्लेबाजी में समन्वय नहीं दिखता। अनुभवी बल्लेबाज रन बनाने में विफल रहे हैं।

टीम में शामिल नये गेंदबाज स्पेंसर जॉनसन अब तक प्रभावित नहीं कर सके हैं जबकि एन्रिच नॉकिंया चोट के कारण बाहर हैं। बड़ी कीमत परखरीदे गए वेंकटेश अय्यर भी दो मैचों में 9 रन ही बना सके हैं। स्ट्रेन किये गए खिलाड़ियों में रिकू सिंह, आंद्रे रसेल, सुनील नारायण, हर्षित राणा और रमनदीप सिंह फॉर्म में नहीं हैं। टीम को अगर इस मैच में जीत दर्ज करनी है तो इन सभी खिलाड़ियों को अपना सर्वश्रेष्ठ प्रदर्शन करना होगा।

वहीं दूसरी ओर सनराइजर्स की भी राह आसान नहीं है। पहले मैच में छह विकेट पर 286 रन बनाने वाली सनराइजर्स पिछले दो मैचों में बल्लेबाजों के असफल होने से 200 रन भी नहीं बना पाई है। बेहद आक्रामक बल्लेबाजी की



रणनीति नुकसान देह रही है। उसे पिछले दो मैचों में लखनऊ सुपर जाइंट्स और दिल्ली कैपिटल्स के हाथों हार का सामना करना पड़ा है। ऐसे में इस मैच में जीत के लिए कप्तान पैट कर्मिंस अंक कमी नहीं रखना चाहेंगे। टीम को हालांकि जीत के लिए पूरी ताकत लगानी होगी। चुकता करने के लिए अपने प्रदर्शन में काफी सुधार करना होगा।

उसके पास अनुभवी गेंदबाज मोहम्मद शमी हैं जो मुकाबले में अंतर पैदा कर सकते हैं। इसके अलावा बल्लेबाज अनिकेत वर्मा भी इस मैच में अच्छा प्रदर्शन करने उतरेंगे। पिछले मैच में अनिकेत ने आक्रामक बल्लेबाजी कर सभी को प्रभावित किया था।

दोनों ही टीमें इस प्रकार हैं

सनराइजर्स हैदराबाद -पैट कर्मिंस (कप्तान), ट्रेविस हेड, अभिषेक शर्मा, ईशान किशन, नितोशा कुमार रेड्डी, हेनरिक क्लासेन (विकेटकीपर), अनिकेत वर्मा, अभिनव मनोहर, जीशान अंसारी, हर्षल पटेल, मोहम्मद शमी, वियान मुल्डर ।

कोलकाता नाइट राइडर्स - अजिंक्य रहाणे (कप्तान), सुनील नरेन, क्रिंटन वीन (विकेटकीपर), वेंकटेश अय्यर, अंगकृष् रघुवंशी, रिकू सिंह, आंद्रे रसेल, रमनदीप सिंह, स्पेंसर जॉनसन, हर्षित राणा, वरुण चक्रवर्ती, मनीष पांडे ।

अब चेन्नई में होने वाले छह मैचों में ही नजर आर्येंगे धोनी : फ्लेमिंग



नई दिल्ली (एजेंसी)। इंडियन प्रीमियर लीग (आईपीएल) में इस बार चेन्नई सुपर किंग्स (सीएसके) का प्रदर्शन अच्छा नहीं रहा है और उसे एक ही मैच में जीत मिली है। टीम के मुख्य बल्लेबाज महेन्द्र सिंह धोनी भी लय में नहीं दिखते और निचले क्रम पर बल्लेबाजी के लिए उतरते हैं। इसी को लेकर अब टीम के कोच स्टीफन फ्लेमिंग ने अहम खुलासा किया है। फ्लेमिंग ने कहा है कि फ्लेमिंग की फिटनेस अब पहले की तरह नहीं है और उनपर अधिक बोझ नहीं डाला जा सकता। इसलिए वह सत्र में केवल 6 मैच ही खेल सकेंगे। ये मैच चेन्नई में ही खेले जाएंगे। वहीं अन्य स्थानों पर होने वाले मैचों के लिए उन्हें शामिल नहीं किया

जाएगा।

फ्लेमिंग ने यह भी कहा कि धोनी के घुटने में समस्या है, जिससे वह पूरे 10 ओवर तक बल्लेबाजी नहीं कर सकते। इसलिए उन्हें दूसरे बल्लेबाजों का सहयोग करने के लिए भेजा जाएगा। ऐसे में उन्हें 9वें या 10वें ओवर में बल्लेबाजी के लिए नहीं भेजा जा सकता। फ्लेमिंग ने हालांकि धोनी की नेतृत्व क्षमता और विकेटकीपिंग की जमकर प्रशंसा की है। कोच के इस बयान से साफ है कि धोनी की भूमिका अब सीमित हो गयी है। धोनी इस सत्र में चेन्नई में होने वाले 6 मैचों में ही खेल पाएंगे, क्योंकि बचे हुए मैच दूसरी जगहों पर खेले जाएंगे। इससे साफ है कि धोनी अब बड़ी भूमिका में नहीं दिखेंगे।

हार से निराश ऋषभ बोले, हमने 20 से 25 रन कम बनाये

लखनऊ । आईपीएल में बुधवार को पंजाब किंग्स से मिली हार के बाद लखनऊ सुपरजायंट्स के कप्तान ऋषभ पंत निराश नजर आये। ऋषभ की कप्तानी में टीम को इस सत्र में अब तक तीन में से दो मैचों में हार मिली है। हार को लेकर ऋषभ ने कहा कि उनकी टीम की बल्लेबाजी अच्छी नहीं रही। साथ ही कहा कि 20 से 25 रन और बनाये होते तो हालात अलग रहते। कप्तान ने हालांकि कहा कि यह खेल में ये होता रहता है। हम घरेलू मैदान का सही लाभ नहीं उठा पाये जिससे ये मैच हमारे हाथ से निकल गया। ऋषभ ने कहा, ‘जब आप शुरुआती विकेट गंवा देते हैं तो हालात हमेशा ही कठिन होते हैं। आप हर चीज पर नियंत्रण नहीं कर सकते पर हर खिलाड़ी इस मैच को आगे ले जाने के प्रयास कर रहा था।’ उन्होंने कहा, ‘हमारा मानना था कि विकेट धीमा है और गेंद थोड़ा रुककर आएगी। हमने उम्मीद के अनुसार अच्छा प्रदर्शन नहीं किया। हम इससे सीखेंगे और आगे बढ़ेंगे। कई बातें सकारात्मक भी रही हैं। यह टूर्नामेंट की शुरुआत है अब भी टीम को बहुत सी चीजों का पता लगाना है और उम्मीद है कि आगे का सफर हमारे लिए अच्छा होगा।’ वहीं इस मैच की बात करें तो पंजाब किंग्स ने टॉस जीतकर सुपरजायंट्स को पहले बल्लेबाजी के लिए बुलाया। इस दौरान निकोलस पूरन के 44 और आशुष बडोनी के 41 रन की सहायता से मेजबान टीम ने सात विकेट पर 171 रन बनाई। इसके बाद 172 रनों के लक्ष्य का पीछा करते हुए पंजाब किंग्स की टीम ने प्रभासिमरन सिंह की 34 गेंद में तीन छक्के और नौ चौके की सहायता से 69 रन बनाये। वहीं कप्तान श्रेयस अय्यर ने 52 रन बनाये।



रोल्स रॉयस अभी भी तीसरे गियर में है : कप्तान अय्यर की शानदार पारी के बाद बोले पोंटिंग

नई दिल्ली (एजेंसी)। लखनऊ -पंजाब किंग्स के मुख्य कोच रिकी पोंटिंग ने कप्तान श्रेयस अय्यर की तुलना ‘तीसरे गियर में रोल्स रॉयस’ से की। उनकी यह प्रतिक्रिया अय्यर के लखनऊ सुपर जायंट्स के खिलाफ अपनी टीम की बड़ी जीत के लिए शानदार अर्धशतक बनाने के बाद आई। पोंटिंग ने अपनी टीम के साथ बातचीत में खिलाड़ियों को याद दिलाया कि आईपीएल 2025 अभियान के दौरान किसी भी चीज को हल्के में न लें।

अय्यर ने नाबाद 52 रन बनाए जो उनका दूसरा नाबाद अर्धशतक है जिससे पंजाब ने 172 रन के लक्ष्य को 16.2 ओवर में दो विकेट खोकर हासिल कर लिया। सलामी बल्लेबाज प्रभासिमरन सिंह ने 34 गेंदों में 69 रनों की धमकादार पारी खेलकर पंजाब को शानदार शुरुआत दिलाई जबकि नेहरू व्हैस (25 गेंदों में नाबाद 43) ने भी आत्मविश्वास हासिल किया और अंत में आसान रन बनाए।

पूर्व ऑस्ट्रेलियाई कप्तान ने कहा, ‘कप्तान (अय्यर) ने फिर से आसानी से जीत दर्ज की।

रोल्स-रॉयस दिन के अधिकांश समय तीसरे गियर में ही रहा। इससे ज्यादा कुछ करने की जरूरत नहीं थी। बस जहाज को घर की ओर ले गया। आपको कभी तक ओसैत नहीं मिला है।’ अय्यर को आईपीएल 2025 में अभी तक आउट नहीं किया गया है, उन्होंने गुजरात टाइटन्स के खिलाफ पहले मैच में नाबाद 97 रन बनाए थे। वह वर्तमान में 149 रन के साथ सीजन में दूसरे सबसे ज्यादा रन बनाने वाले खिलाड़ी हैं।

ऑस्ट्रेलियाई महान खिलाड़ी ने अपने खिलाड़ियों से अपने काम के प्रति दृढ़ता से प्रतिबद्ध रहने को कहा क्योंकि यह एक लंबा और थकाऊ टूर्नामेंट है। उन्होंने कहा, ‘हम जो कुछ भी कर रहे हैं, उसे हल्के में न लें। हमारा रवैया बिल्कुल सही रहा है। हम अभी शुरुआत कर रहे हैं। इसलिए आइए एक परिवार के रूप में एक साथ कड़ी मेहनत करते रहें। और हम हर दिन बेहतर होते जाएंगे।’

पंजाब के घरेलू टीम के बल्लेबाजों को बांधे रखने में सफल होने का एक कारण गेंदबाजों द्वारा पहली गेंद से ही बनाए रखी गई मजबूत पकड़ थी

‘मैं कप्तान था, अब नहीं हूं, लेकिन..., मुंबई इंडियंस में अपनी भूमिका पर बोले रोहित शर्मा

नई दिल्ली (एजेंसी)। आईपीएल इतिहास में सबसे सफल खिलाड़ियों में से एक रोहित शर्मा ने बताया कि मुंबई इंडियंस के सेटअप में पिछले कुछ सालों में उनकी भूमिका कैसे विकसित हुई है। उन्होंने कहा कि जब से उन्होंने शुरुआत की है, तब से बहुत कुछ बदल गया है, लेकिन फेंचाइजी के लिए मैच और ट्रॉफी जीतने का उनका जुनून और इच्छा कभी नहीं बदली है।

रोहित 2020 के बाद से आईपीएल में

अपनी सबसे खराब शुरुआत कर रहे हैं। वह मौजूदा आईपीएल 2025 के पहले दो तीन मैचों में अपना सर्वश्रेष्ठ प्रदर्शन करने में विफल रहे हैं, चेन्नई सुपर किंग्स के खिलाफ अभियान के पहले मैच में शून्य पर आउट हो गए। फिर गुजरात टाइटन्स के खिलाफ खेल में विफल रहे और केवल 8 रन बनाए, जिसे एमआई ने शनिवार को 36 रनों से गंवा दिया। इसके बाद कोलकाता नाइट राइडर्स के खिलाफ मैच में 13 रन बनाए, जहां वह



इम्पैक्ट सब के रूप में आए थे।

रोहित ने कहा, ‘जब से मैंने शुरुआत की है, चीजें स्पष्ट रूप से बदल गई हैं। मैं मध्य क्रम में बल्लेबाजी करता था; अब मैं पारी की शुरुआत करता हूं। मैं कप्तान था; अब नहीं हूं। हमारे चैंपियनशिप जीतने वाले सीजन के मेरे कुछ साथी अब कोचिंग की भूमिका में हैं। इसलिए भूमिकाएं बदल गई हैं, बहुत कुछ

बदल गया है, लेकिन मानसिकता वही है। मैं इस टीम के लिए जो करना चाहता हूं, वह नहीं बदला है, और वह है वहां जाकर खेल और ट्रॉफी जीतना। मुंबई इंडियंस इसी के लिए जानी जाती है। पिछले कुछ वर्षों में, हमने ट्रॉफी जीती हैं और उन परिस्थितियों से खेल को बदला है, जिन पर किसी को विश्वास नहीं था। यही स्ट्रु और मुंबई की खासियत है।’

श्रेयर सबसे ज्यादा छक्के लगाने वाले कप्तानों की सूची में सातवें नंबर पर पहुंचे

मुम्बई । बल्लेबाज श्रेयस अय्यर आजकल अच्छे दौर से गुजर रहे हैं। एक और जहां उनका बल्ला जमकर चल रहा है। वहीं उनकी कप्तानी में पंजाब किंग्स टीम लगातार जीत दर्ज करती जा रही है। इस सत्र के लिए उन्हें मेगा नीलामी में पंजाब ने आईपीएल इतिहास की दूसरी सबसे मोटी बोली लगाकर खरीदा था जिससे उन्होंने सही साबित किया है। सत्र के आगे बढ़ने के साथ ही उनके नाम कई रिकॉर्ड बनते जा रहे हैं। वह इस बार लंबे छक्के लगाकर भी सबकी नजरों में आये हैं। आईपीएल इतिहास में कई कप्तान ऐसे हुए हैं जो लंबे छक्के लगाते हैं। इन्होंने अब श्रेयस अय्यर का नाम भी जुड़ गया है। पहले दो मैचों में 2 अर्धशतावली पारी खेलने वाले अय्यर ने अब तक 13 छक्के लगाये हैं। इस प्रकार कप्तान के तौर पर सबसे ज्यादा छक्के लगाने की सूची में श्रेयस अब 83 छकों के सात सातवें नंबर पर आ गये हैं। अय्यर ने आईपीएल में बतौर कप्तान सबसे ज्यादा छक्के लगाने के मामले में भी एडम गिलक्रिस्ट को पीछे छोड़ दिया है। उन्होंने अपने तीसरे मैच में 4 छक्के लगाकर अपने कुल आईपीएल छकों की संख्या 83 तक पहुंचा दी, जबकि गिलक्रिस्ट के नाम 79 छक्के दर्ज थे। आईपीएल में सबसे ज्यादा 218 छक्के कप्तान के तौर पर महेन्द्र सिंह धोनी के नाम हैं।

और पोंटिंग ने कहा कि इससे बहुत बड़ा अंतर पैदा हुआ। उन्होंने कहा, ‘आज पहले गेंदबाजी करते हुए अर्शदीप (सिंह) का पहला ओवर तीन रन के लिए गया, लॉकी (फर्ग्युसन) ने एक ओवर में चार (रन) दिए। पावर प्ले में दो ओवर में 7 रन पर 1 विकेट। हम पावर प्ले में 35 रन पर 3 विकेट लेते हैं। पावर प्ले में चार ओवर में केवल 13 रन दिए गए। इसलिए पांचवें ओवर में मैक्सि (रलेन मैक्सवेल) आए और उसके बाद मार्को (जेनसन)। इसलिए मार्को ने छत्र ओवर फेंका। उन्होंने वाकई कामाल दिखाया। उन्होंने डेविड मिलर का बड़ा विकेट लिया।’

पोंटिंग ने कहा, ‘गुगु के इर्द-गिर्द जो कुछ भी हो रहा है, उसमें मेरे लिए सबसे अच्छा बात यह है कि जब खिलाड़ी आते हैं और अपना पहला मैच खेलते हैं या उन्हें पहला मौका मिलता है, तो लॉकी आज भी वैसा ही था।’ मंगलवार को PBKS ने एक बदलाव किया और लॉकी को टीम में पदार्पण का मौका दिया। पोंटिंग ने कहा, ‘पूरा गेंदबाजी समूह शानदार था और प्रभासिमरन, मुझे लगता है कि आपने इस सप्ताह अपने बारे में भी बहुत कुछ



सीखा है। मुझे लगता है कि आपने सभी को साबित कर दिया है कि आप कितने बेहतरीन खिलाड़ी हैं।’

पोंटिंग ने व्हैस (25 गेंदों पर नाबाद 43 रन) की खूब तारीफ की और कहा कि उन्होंने अपने पास आए मौके का पूरा फायदा उठाया। उन्होंने कहा, ‘हम खिलाड़ियों के प्रभाव डालने के बारे में बात करते हैं, है न? आपको टी20 मैच में मौका मिलता है और यह खेल और प्रतिस्पर्धािता पर प्रभाव डालने के बारे में होता है, जब आप कर

सकते हैं। उसने (व्हैस) अपने बैग में केवल एक शर्ट रखी थी, क्योंकि उसे नहीं लगता था कि वह खेल में ज्यादा हिस्सा लेगा। वह आखिरी चार ओवर फील्डिंग करता है और फिर मैं उसके कंधे पर हाथ रखता हूं। जब मैंने देखा कि उन्होंने (एलएसजी) बाएं हाथ के ऑफ स्पिनर के रूप में अपना प्रभाव दिखाया, तो मैंने कहा, दोस्त, तुम अंदर जा रहे हो। अवसर का पूरा लाभ उठाओ। अपने तरीके से खेलो।’

लखनऊ सुपरजायंट्स के आक्रामक रुख को लेकर गावस्कर ने कही ये बात



लखनऊ (एजेंसी)। लखनऊ सुपरजायंट्स की टीम का आईपीएल के 18 वें सत्र में अब तक का प्रदर्शन अच्छा नहीं रहा है और उसे तीन में से दो मैचों में हार का सामना करना पड़ा है। पंजाब किंग्स के खिलाफ मैच में एक बड़ा शॉट खेलने के प्रयास में लखनऊ सुपरजायंट्स के कप्तान ऋषभ पंत 2 रन बनाकर ही आउट हो गये। इस दौर जब गावस्कर से कमेंट्री के दौरान पूछा गया कि अच्छे गेंदबाज नहीं होने के कारण ही टीम इतनी तेजी से खेल रही है। तो गावस्कर ने कहा, + - आपने मुझसे यह सवाल कुछ समय पहले पूछा होता तो अच्छा होता मैंने ऋषभ के साथ काफी समय बिताया है और मैं निश्चित रूप से उनसे पूछला कि क्या यही कारण है कि आप लोग इस तरह से खेल रहे हैं तो शायद वह इस बेकार सा

सवाल मानते। इस पूर्व कप्तान ने कहा, जब आप सुपरजायंट्स के निकोलस पूरन और मिचेल मार्श जैसे खिलाड़ियों की बात करते हैं तो वे पहले से ही आक्रामक खिलाड़ी हैं। मुझे लगता है कि वे इसी तरह से खेलते हैं और यह देखना बहुत रोमांचक है। वहीं ऋषभ निचले क्रम में आते हैं, इसलिए उनके पास अच्छी बल्लेबाजी है। साथ ही कहा कि अगर उनके पास पर्याप्त तेज गेंदबाज नहीं हैं, तो आपको तय है कि अधिक रन बनाने होंगे जिससे आपके गेंदबाजों को सहारा मिल सके। टीम के लिए अब तक यह आईपीएल अधिक अच्छा नहीं रहा है। उसे अब तक 3 मैच में से केवल एक में ही जीत मिली है। वहीं दो मैचों में उसे हार का सामना करना पड़ा है।

बीसीसीआई ने सुपर जायंट्स के गेंदबाज राठी पर लगाया जर्माना

मुम्बई । भारतीय क्रिकेट बोर्ड (बीसीसीआई) ने इंडियन प्रीमियर लीग (आईपीएल) के 18 वें सत्र में आक्रामक अंदाज दिखाने वाले लखनऊ सुपर जायंट्स के गेंदबाज दिग्वेश सिंह राठी पर भारी जुर्माना लगाया है। राठी ने लखनऊ के एकाना स्ट्रेडियम में पंजाब किंग्स के बल्लेबाज प्रियांश आर्य को आउट करने के बाद एनिमेटेड नोटबुक अंदाज में जश्न मनाया था। इसके लिए राठी पर मैच फीस का 25 फीसदी जुर्माना लगाया गया है। इसके साथ ही एक नकारात्मक अंक भी जोड़ा है। ये पूरा मामला पंजाब किंग्स की बल्लेबाजी के दौरान तीसरे ओवर का है। तब अंतिम गेंद पर राठी ने प्रियांश को गेंदबाजी की थी। जिसपर इस बल्लेबाज ने बड़ा शॉट खेलने का प्रयास किया पर गेंद हवा में उछल गयी और वह शार्डूल के हाथों कैच हो गये। प्रियांश जब पवेलियन लौट रहे थे तो राठी उनके पास आये और कंधा टकराते हुए हवा में ऐसे हाथ हिलाने लगे जैसे किसी काल्पनिक नोटबुक में कुछ लिख रहे हों। अंगारारों ने इसको लेकर राठी से नाराजगी जतायी। नन्हा से बातचीत भी की थी। राठी ने अनुच्छेद 2.5 के तहत लेवल 1 के अपराध को मानते हुए मैच रेफरी की बात को माना लिया। इस प्रकार उनपर लेवल 1 के उल्लंघन का मामला बना और आगे की सुनवाई की जरूरत नहीं है। इस मैच में सुपर जायंट्स को पंजाब किंग्स के हाथों हार का सामना करना पड़ा है।



कपिल सहित ये क्रिकेटर कभी भी टेस्ट करियर में रन आउट नहीं हुए


मुम्बई । क्रिकेट जगत में अब तक 5 खिलाड़ी ऐसे हैं जो कभी रन आउट नहीं हुए। इस सूची में भारतीय टीम के पूर्व कप्तान कपिल देव से लेकर पांच खिलाड़ी शामिल हैं। इस सूची में पाकिस्तान के मुदस्सर नजर, इंग्लैंड के पूर्व कप्तान पॉल कॉलिंगवुड, ग्रीम हिक और पीटर बार्कर जैसे खिलाड़ी शामिल हैं। कपिल देव - भारतीय क्रिकेट टीम के पूर्व कप्तान कपिल अपने टेस्ट करियर में कभी रन आउट नहीं हुए। कपिल ने साल 1978 में पाकिस्तान के खिलाफ टेस्ट डेब्यू किया और



1994 में न्यूजीलैंड के खिलाफ अपना आखिरी मैच खेला। साल 1978 से 1994 तक कपिल ने 131 टेस्ट मैच में 8 शतक और 27 अर्धशतक से 5,248 रन बनाए। इसके अलावा उन्होंने 434 विकेट भी टेस्ट मैचों में लिए। कपिल ने 225 एकदिवसीय मैच खेले जिसमें उन्होंने 3,783 रन बनाए। इसमें एक शतक और 14 अर्धशतक शामिल हैं। इस प्रारूप में उन्होंने 253 विकेट भी लिए। पॉल कॉलिंगवुड - इंग्लैंड के कप्तान पॉल कॉलिंगवुड ने इंग्लैंड की ओर से 68 टेस्ट मैचों में 4,259 रन बनाए हैं। वह अपने पूरे टेस्ट करियर में कभी भी रन आउट नहीं हुए। कॉलिंगवुड ने 197 एकदिवसीय मैचों में 5,092 रन बनाए। जिसमें 5 शतक और 26 अर्धशतक शामिल हैं। इंग्लैंड के पूर्व कप्तान ने 36 टी20 मैच भी खेले जिसमें उन्होंने कुल 538 रन बनाए। टी20 में कॉलिंगवुड ने 3 अर्धशतक लगाये। मुदस्सर नजर - पाकिस्तान के मुदस्सर नजर भी कभी रन आउट नहीं हुए। मुदस्सर नजर ने 76 टेस्ट मैचों में 4,114 रन बनाए, जिसमें 10 शतक शामिल हैं। इसके अलावा उन्होंने 122 एकदिवसीय मैचों में 2653 रन बनाए। वह पाक क्रिकेट टीम के कोच भी रहे। पीटर बार्कर - इंग्लैंड के पीटर बार्कर एक बेहतरीन बल्लेबाज रहे हैं। वह अपने पूरे टेस्ट करियर में कभी रन आउट नहीं हुए। पीटर ने 1951 में दक्षिण अफ्रीका के खिलाफ टेस्ट डेब्यू किया और इंग्लैंड के लिए कुल 66 टेस्ट मैचों में 4537 रन बनाए। उन्होंने 13 शतक और 22 अर्धशतक लगाये। ग्रीम हिक - जिम्बाब्वे में जन्मे ग्रीम हिक ग्रीम ने 1991 से 2001 के बीच इंग्लैंड के लिए 65 टेस्ट और 120 एकदिवसीय खेले लेकिन कभी रन आउट नहीं हुए। टेस्ट में उन्होंने 3,383 रन बनाए जिसमें 6 शतक और 18 अर्धशतक शामिल हैं। इस दौरान वह कभी रन आउट नहीं हुए। हिक ने इंग्लैंड के लिए 120 एकदिवसीय भी खेले जिसमें उन्होंने कुल 3,846 रन बनाए।

अश्वनी को नई गेंद से गेंदबाजी करते देखना चाहता हूं : रिकेलटन

मुंबई । मुंबई इंडियंस की ओर से खेल रहे दक्षिण अफ्रीकी विकेटकीपर बल्लेबाज रियान रिकेलटन ने अपने पहले ही मैच में शानदार गेंदबाजी करने वाले अश्वनी कुमार की जमकर प्रशंसा की है। रिकेलटन ने कहा कि इस गेंदबाज की गेंद जितना अंदाजा लगाया जाता है उससे तेज आती है। साथ ही कहा कि मैं उसे नई गेंद से गेंदबाजी करते देखना चाहता हूं जिससे वह अपने अन्य कौशल दिखा सके। अश्वनी ने अपने पहले ही मैच में कोलकाता नाइट राइडर्स (केकेआर) के खिलाफ तीन ओवर में 24 रन पर चार विकेट लिए थे। उनकी शानदार गेंदबाजी से मुंबई ने इस मैच में जीत दर्ज की थी। रिकेलटन ने कहा, ‘उसकी गेंदबाजी लोग जितना समझते हैं, उससे कहीं ज्यादा तेज हैं। वह नई गेंद को रिविंग करने में सक्षम है। इस विकेटकीपर बल्लेबाज ने कहा, ‘आप जितना सोचते हैं, उससे कहीं ज्यादा तेज हैं और उसकी गेंद थोड़ी नीचे भी रहती है। वह निश्चित रूप से इस टीम में बेहतरीन खिलाड़ी है और यहां की पिच उसके अनुकूल है। रिकेलटन ने कहा, ‘मैं उसे नई गेंद से गेंदबाजी करते देखना चाहता हूं ताकि वह अपने अन्य कौशल दिखा सके। वह मुंबई इंडियंस के लिए एक अच्छी खोज है और मैं वास्तव में यह देखने के लिए बेसब्र हूं कि वह कैसा प्रदर्शन करता है। वहीं केकेआर के रमनदीप सिंह ने भी अश्वनी को एक प्रतिभाशाली क्रिकेटर बताया है।



रणदीप हुड्डा ने की साउथ फिल्ममेकर्स की तारीफ

रणदीप हुड्डा जल्द ही फिल्म जाट में नजर आएंगे। इसी बीच उन्होंने बॉलीवुड इंडस्ट्री पर एक बड़ा बयान दिया है। उन्होंने फिल्मों के रि-रिलीज होने पर कहा कि वे इसे भेड़चाल मानते हैं, क्योंकि अगर कोई एक चीज चल पड़ती है, तो सभी लोग वही करने लगते हैं।

रणदीप हुड्डा हाल ही में एक इवेंट में पहुंचे थे। इस दौरान उनसे पूछा गया कि रि-रिलीज फिल्में बॉक्स ऑफिस पर क्यों अच्छा प्रदर्शन कर रही हैं। इसके जवाब में उन्होंने कहा, मैं इसे भेड़ चाल मानता हूं। यह एक सोशल मीडिया ट्रेंड जैसा बन गया है। एक या दो फिल्मों में रि-रिलीज के बाद अच्छी चल गई, इसका मतलब यह नहीं है कि सभी फिल्में अच्छी चलेंगी। अगर किसी एक जॉनर की फिल्म ने बॉक्स ऑफिस पर अच्छा प्रदर्शन किया है, तो उसके बाद सभी उसी तरह की फिल्में बनाने लगते हैं, जैसे अब स्त्री के बाद सभी हॉरर कॉमेडी फिल्में बनाने लग रहे हैं। रणदीप हुड्डा ने कहा, एक एक्टर के तौर पर मुझे नहीं लगता कि यह मापदंड होना चाहिए। इंडस्ट्री कई कारणों से संकट का सामना कर रही है। अब ज्यादा फिल्में नहीं बन रही हैं, बल्कि उनका कार्यान्वयन हो रहा है। उन्होंने यह भी कहा, अब एक्सपेरिमेंट ओटीटी पर ही संभव है। हालांकि, यहां भी लोग सब्सक्रिप्शन के पीछे भाग रहे हैं, फिर भी ओटीटी पर उम्मीद बनी हुई है।

साउथ फिल्ममेकर्स की तारीफ करते हुए रणदीप ने कहा कि उनकी फिल्मों में असली इंसानी भावनाओं पर ध्यान दिया जाता है, जिससे उनकी फिल्में ज्यादा जुड़ी हुई और सच्ची लगती हैं। उन्होंने उदाहरण देते हुए कहा, वे हमारी तरह ही फिल्में बना रहे हैं, बस किरदारों को ज्यादा सच्चे तरीके से दिखाते हैं। जैसे पुष्पा में छह पैक एक्स नहीं हैं, बल्कि उसके पास दाढ़ी है और कंधा भी थोड़ा टेढ़ा है। बता दें, रणदीप हुड्डा और सनी देओल की अपकमिंग फिल्म जाट में नजर आएंगे। यह फिल्म 10 अप्रैल को बड़े पर्दे पर रिलीज होगी। इस फिल्म में रणदीप विलेन का किरदार निभाएंगे।



सादिया ने साझा की 'द डिप्लोमैट' से जुड़ी यादें

अभिनेता जॉन अब्राहम के अभिनय से सजी फिल्म 'द डिप्लोमैट' में सादिया खतीब भी नजर आईं। इस फिल्म की कहानी में जॉन ने राजनाथिक जेपी सिंह का किरदार निभाया है। वहीं उस्मा नाम की महिला के किरदार में सादिया खतीब दिखीं। फिल्म में जेपी सिंह (जॉन अब्राहम) एक भारतीय महिला उस्मा (सादिया खतीब) को पाकिस्तान से बाहर निकालने और बचाने की कोशिश करता है, इसके लिए राजनाथिक स्तर पर प्रयास करता है। हाल ही में सादिया ने इस फिल्म की शूटिंग से जुड़ी यादें साझा कीं। सादिया खतीब ने अपने इंस्टाग्राम पेज पर कुछ वीडियो और तस्वीरें पोस्ट की हैं। एक वीडियो में वह जॉन अब्राहम और फिल्म 'द डिप्लोमैट' की टीम के साथ डांस कर रही हैं। 'तू मेरा हीरो' गाने पर सादिया, जॉन के साथ खूब

एन्जॉय कर रही हैं। यह गाना जॉन की ही एक पुरानी फिल्म 'देसी बॉयज' का है।

शारिब हाशमी संग गाना गाया

कुछ और वीडियो भी सादिया ने साझा किए हैं, जिसमें वह अभिनेता शारिब हाशमी के साथ हिंदी फिल्मों के पुराने गीतों को गुनगुना रही हैं। किसी-किसी वीडियो में दोनों एक्टर फनी डांस कर रहे हैं। शूटिंग के दौरान सादिया ने अपने को-एक्टरों के साथ खूब मस्ती-मजाक किया है। सादिया ने जॉन और शारिब के अलावा फिल्म 'द डिप्लोमैट' के वरू के साथ भी कुछ मजेदार तस्वीरें साझा की हैं। साथ ही इन तस्वीरों के साथ एक कैप्शन भी लिखा है, 'यादों का पिटारा।' इसके अलावा फिल्म 'द डिप्लोमैट' का हैशटैग भी लिखा है। ठीक-ठाक रहा फिल्म का कलेक्शन फिल्म 'द डिप्लोमैट' के बॉक्स ऑफिस कलेक्शन की बात करें तो यह फिल्म ठीक-ठाक बिजनेस ही कर सकी है। फिल्म ने अब तक कुल 31.25 करोड़ रुपये की कमाई की है। जबकि कुछ मीडिया रिपोर्ट्स में इस फिल्म का बजट 20 करोड़ रुपये बताया जा रहा है।



तेलुगु सुपरस्टार अल्लु अर्जुन 'पुष्पा 2' की बड़ी सफलता के बाद अपनी सक्सेस का लुफ्त उठा रहे हैं। इस फिल्म ने साल 2024 की आखिरी महीने में रिलीज होकर कई बड़ी फिल्मों के रिकार्ड्स को चकनाचूर किया था। सुकुमार के डायरेक्शन और अल्लु अर्जुन की दमदार परफॉर्मेंस ने दर्शकों से खूब प्यार बटोरा था। अब भी फिल्म को उसके जबरदस्त डायलॉग, एक्शन सीक्वेंस, गाने के लिए याद किया जाता है। थिएटरों के बाद फिल्म को डिजिटल डेब्यू पर भी बहुत सरहाया गया। इस बीच अब खबर आ रही है कि फिल्म की बाद पुष्पा भाउ यानी अल्लु अर्जुन अपना नाम बदलने की सोच रहे हैं। हालांकि, इसपर एक्टर की

'पुष्पा 2' की सफलता के बाद अपना नाम बदलेंगे अल्लु

ओर से कोई आधिकारिक ऐलान नहीं किया गया है। रिपोर्ट्स के मुताबिक, अल्लु अर्जुन अंक ज्योतिषी की सिफारिश के आधार पर अपने नाम में जोड़ सकते हैं, जिससे उनके उनका करियर और भविष्य दोनों सफल और अच्छा रहे। रिपोर्ट्स में बताया गया है कि एक्टर अपने नाम में 'दो' और 'दू' जोड़ने सकते हैं। हालांकि, इसपर अल्लु अर्जुन ने कोई पुष्टि नहीं की है। मालूम हो कि अल्लु अर्जुन से पहले भी कई एक्टरों ने अपने नाम के अक्षर में बदलाव किया है।

'फैमिली मैन 3' में हुई जयदीप अहलावत की एंट्री, मनोज बाजपेयी ने किया कन्फर्म

द फैमिली मैन के तीसरे सीजन का दर्शकों को बेसब्री से इंतजार है। अब इस सीरीज में पाताल लोक फेम अभिनेता भी नजर आने वाले हैं, जिसकी पुष्टि की गई है। जानिए पूरी खबर।

मनोज वाजपेयी ने किया खुलासा

द फैमिली मैन सीरीज के मुख्य अभिनेता मनोज वाजपेयी ने ओटीटी प्ले से बातचीत करते हुए बताया कि पाताल लोक फेम अभिनेता जयदीप अहलावत द फैमिली मैन के आगामी सीजन में दिखने वाले हैं। अभिनेता ने कहा कि पाताल लोक 2 सीजन में अपनी शानदार भूमिका निभाने वाले जयदीप अहलावत हमारे साथ द फैमिली मैन 3 में दिखेंगे। अभिनेता मनोज ने बताया है कि यह सीजन बहुत बड़ा और रोमांचक होने वाला है।

कब रिलीज हो रही सीरीज?

पिछली जानकारी के अनुसार द फैमिली मैन के तीसरे सीजन को इसी साल रिलीज किया जाना है। मनोज वाजपेयी ने बताया कि इस सीरीज को इसी साल नवंबर में रिलीज किया जाएगा। इस जानकारी ने फैंस

के बेसब्री को और बढ़ा दिया है। हालांकि, ऑफिशियल तारीख की अभी कोई घोषणा नहीं की गई है। वेब सीरीज द फैमिली मैन के तीसरे सीजन में प्रियामणि (सुचित्रा तिवारी), शारिब हाशमी (जेके तलपड़े), अश्लेषा ठाकुर (धृति) सहित कई कलाकार फिर से नजर आएंगे। इस सीरीज के पहले दो सीजन को दर्शकों का खूब प्यार मिला था।



भूतनी के अलावा इन हॉरर थ्रिलर फिल्मों में नजर आएंगे संजय दत्त

बॉलीवुड अभिनेता संजय दत्त एक्शन, रोमांस, थ्रिलर फिल्मों में फैंस का दिल जीत जीतने के बाद अब हॉरर फिल्म में नजर आने वाले हैं। जैसे संजय दो हॉरर फिल्मों में नजर आने वाले हैं, जिनमें से एक बॉलीवुड फिल्म द भूतनी है और दूसरी साउथ की एक आगामी फिल्म है, जिसमें प्रभास मुख्य भूमिका में नजर आएंगे।

द भूतनी

द भूतनी एक आगामी हॉरर बॉलीवुड ड्रामा फिल्म है, जिसका निर्देशन सिद्धांत सचदेव ने किया है। हाल ही में फिल्म से सभी

स्टार्स का पहला लुक शेयर किया गया, जो फैंस को बेहद पसंद आया। खोस तौर पर संजय का यह अवतार उनके फैंस के लिए काफी पसंद किया जा रहा है। इस फिल्म के निर्माता दीपक मुकुट हैं। द भूतनी इसके नाम से ही जाहिर है कि यह एक हॉरर फिल्म है। इस फिल्म में संजय दत्त के अलावा सनी सिंह, मौनी रॉय और पलक तिवारी लीड रोल में नजर आएंगे। इस फिल्म में संजय बाबा के किरदार में नजर आएंगे।

द राजा साब

द राजा साब मारुति द्वारा लिखित और निर्देशित फिल्म है। यह साउथ की एक रोमांटिक कॉमेडी हॉरर फिल्म है। इस

फिल्म में प्रभास, निधि अग्रवाल, मालविका मोहनन, ऋद्धि कुमार और संजय दत्त महत्वपूर्ण भूमिकाओं में नजर आएंगे। फिल्म के कई पोस्टर पहले ही रिलीज किए जा चुके हैं, जिनमें अभी तक सिर्फ प्रभास का लुक ही सामने आया है, लेकिन संजय के फैंस को द राजा साब में उनके अवतार को देखने का बेसब्री से इंतजार है। यह फिल्म 10 अप्रैल 2025 को सिनेमाघरों में रिलीज होगी।

रक्त

संजय दत्त की फिल्म रक्त एक हॉरर फिल्म तो नहीं थी, लेकिन यह एक साइकोलॉजिकल थ्रिलर जरूर थी, जिसमें संजय दत्त का किरदार काफी पसंद किया गया था। फिल्म का निर्देशन महेश मांजरेकर ने किया है और इसमें संजय के अलावा बिपाशा बसु, डिनो मोरिया, और अमृता अरोड़ा जैसे कलाकारों ने मुख्य भूमिकाओं निभाई थी। रक्त की कहानी एक ऐसे शख्स के इर्द-गिर्द घूमती है, जो अपनी पत्नी की रहस्यमयी मौत के बाद मानसिक रूप से अस्थिर हो जाता है। फिलहाल, संजय दत्त अपनी आगामी फिल्म द भूतनी की रिलीज की तैयारी हैं, जो 18 अप्रैल, 2025 को सिनेमाघरों में आएगी।



प्रभास की स्पिरिट को लेकर आया नया अपडेट, निर्देशक संदीप रेड्डी वांगा ने दी जानकारी

पैन इंडिया स्टार प्रभास इन दिनों अपनी कई आगामी फिल्मों को लेकर चर्चा में बने हुए हैं, जिनमें से फिल्म स्पिरिट को लेकर एक नई जानकारी सामने आई है, जिसे खुद फिल्म के निर्देशक ने शेयर किया है।

स्पिरिट की नई लोकेशन शूट मैक्सिको

उगादि पर्व के खास मौके पर, संदीप रेड्डी वांगा ने एक नया अपडेट दिया, जिससे प्रभास के प्रशंसक बेहद खुश हैं। संदीप ने बताया कि वह और उनकी टीम हाल ही में मैक्सिको गए थे, जहां उन्होंने फिल्म की शूटिंग को लेकर खास जगह देखी है। उन्होंने यह बताया कि फिल्म का एक बड़ा हिस्सा मैक्सिको में ही शूट किया जाएगा, जिससे फिल्म में अंतरराष्ट्रीय तड़का नजर आएगा। टीम जल्द ही मैक्सिको जाकर लोकेशन फाइनल कर लेगी, ताकि आगे की शूटिंग शुरू हो सके।


फिल्म स्पिरिट

संदीप रेड्डी वांगा, भूषण कुमार और प्रणय रेड्डी वांगा इस फिल्म मिलकर बना रहे हैं। इस एक्शन थ्रिलर फिल्म की शूटिंग की जानकारी से प्रभास के फैंस बेहद खुश हैं। प्रभास के

प्रशंसकों को यह जानने की उत्सुकता है कि यह फिल्म कब रिलीज होगी। फिल्म को भद्रकाली पिक्चर्स और टी-सीरीज मिलकर बना रहे हैं। संगीत हर्षवर्धन रामेश्वर तैयार कर रहे हैं। यह फिल्म 2026 या उसके बाद कई भाषाओं में रिलीज की जाएगी।

प्रभास का वर्कफ्रंट

निर्देशक संदीप रेड्डी वांगा की फिल्म स्पिरिट के अलावा साउथ अभिनेता प्रभास द राजा साब में नजर आएंगे। मारुति द्वारा लिखित और निर्देशित और पीपल मीडिया फेक्ट्री द्वारा निर्मित रोमांटिक कॉमेडी हॉरर फिल्म है द राजा साब। फिल्म में प्रभास के अलावा निधि अग्रवाल, मालविका मोहनन, ऋद्धि कुमार और संजय दत्त के महत्वपूर्ण भूमिकाओं में नजर आएंगे। फिल्म की आधिकारिक घोषणा जनवरी 2024 में की गई थी।



कुणाल कामरा के समर्थन में आए विद्युत जामवाल

अभिनेता विद्युत जामवाल ने अपने हालिया सोशल मीडिया पोस्ट में कॉमेडियन कुणाल कामरा के प्रति अपना समर्थन व्यक्त किया है। उन्होंने यह भी सवाल उठाया कि अभिनेता कमाल आर खान के विवादित बयानों पर कभी सवाल क्यों नहीं उठाया जाता, जो अक्सर महिलाओं और भारत को निशाना बनाते हैं। विद्युत जामवाल ने अपने इंस्टाग्राम फीड पर खान के साथ-साथ कामरा का एक वीडियो साझा किया और हिंदू धर्मग्रंथ भगवद् गीता का हवाला देते हुए लिखा, गीता अध्याय 2 श्लोक 31। अर्थ-क्षत्रिय, आपको डगमगाना नहीं चाहिए, क्योंकि एक योद्धा के लिए धर्मपूर्ण युद्ध से अधिक शुभ कुछ भी नहीं है। अभिनेता ने पूछा, यहां एक आदमी (केआरके) है, जो देश से बाहर शरण ले रहा है, देश और उससे भी बदतर, हमारी महिलाओं के खिलाफ जहर उगलकर ध्यान आकर्षित कर रहा है। कोई भी उसके झूठे पर सवाल उठाने या उसे नीचे लाने के लिए संगठित नहीं होता, लेकिन हम एक स्टैंड-अप कॉमेडियन को उसके काम की वजह से तीव्र भावनाएं भड़काने के लिए फटकार लगाएंगे। क्या हम अपने देश और हमारी महिलाओं पर राजनेताओं के अधिकारों का समर्थन करते हैं?

